

తిరుపతితిరుపతి జిల్లా వ్యాప్తంగా పోలీసులు ఏకకాలంలో కార్డన్ అండ్ సెర్ప్ (అనీతీటనీని జీనిట రావజీతీఇచ్చ) కార్యక్రమాన్ని నిర్వహించారు. జిల్లా పరిధిలోని అన్ని సబ్విజిన్లలో పోలీసు అధికారులు, సిబ్బంది సమన్వయంతో ఈ తనిఖీలు చేపట్టారు.

ఈ సందర్భంగా పోలీసులు అనుమానాస్పద ప్రాంతాలు, నివాస ప్రాంతాలు, అద్దె ఇళ్లను ప్రత్యేకంగా పరిశీలిస్తూ ప్రతి ఇంటిని సోదా చేసి అక్కడ నివసిస్తున్న వారి వివరాలను అడిగి తెలుసుకున్నారు. అలాగే అద్దెదారులు, వలస కార్మికులు మరియు ఇతరుల వివరాలను సమాధానం చేసుకొని అవసరమైన సమాచారాన్ని సేకరించారు.

Published from Hyderabad, Kadapa, Guntur, Kurnool, Khammam, Vijayawada & Warangal

సంపుటి: 19 సంచిక: 114

గుంటూరు,

9-03-2026, సోమవారం


పేజీలు: 8

వెల: 1.00

## చంద్రబాబు సమక్షంలో మెప్పా, సెర్ప్ కీలక ఒప్పందాలు

అమరావతి: సీఎం చంద్రబాబు సమక్షంలో వేర్వేరు సంస్థలతో పట్టణ ప్రాంతాల పేదరిక నిర్మూలన సంస్థ (మెప్పా), గ్రామీణ పేదరిక నిర్మూలన సంస్థ (సెర్ప్) వల ఒప్పందాలు కుదుర్చుకున్నాయి. సముద్రపు నామతో ఉత్పత్తుల తయారీకి 500 మంది మహిళలకు శిక్షణ ఇచ్చేలా నేషనల్ ఇన్స్టిట్యూట్ ఆఫ్ ఓషన్ టెక్నాలజీతో ఒప్పందం కుదిరింది.

మరిన్ని ఒప్పందాలు సీవీడ్ కల్చర్లో మహిళలకు శిక్షణ, ఉత్పత్తుల తయారీ కోసం సీఎస్ఐఆర్తో ఒప్పందం వివిధ రకాల ఉత్పత్తుల తయారీ కోసం కేరళకు చెందిన అమృత వర్షిలీ పీఠంతో ఒప్పందం మహిళలకు నైపుణ్యాభివృద్ధి కల్పనపై ఎక్స్ఎల్ఆర్ఐ సంస్థతో ఒప్పందం పొదుపు చేసిన మొత్తాలతో వ్యాపారాలు చేసేందుకు ఐఎస్బీతో సెర్ప్ ఒప్పందం చేనేత, ఇతర ఫ్యాబ్రిక్ ఉత్పత్తుల మార్కెటింగ్కు ఆప్తోతో ఒప్పందం డిజిటల్ కామర్స్, ఎఫ్పీవో ఉత్పత్తుల మార్కెటింగ్పై సాయం కోసం ఐఐఎం విశాఖతో ఒప్పందం



## పేదల సంక్షేమమే కూటమి ప్రభుత్వ పరమావధి: మంత్రి గొట్టిపాటి

అద్దంకి: పేదల సంక్షేమమే పరమావధిగా కూటమి ప్రభుత్వం పని చేస్తోందని మంత్రి గొట్టిపాటి రవికుమార్ అన్నారు. బదుగు, బలహీన వర్గాల సంక్షేమం, ఆరోగ్యం పట్ల భరోసా కల్పిస్తోందన్నారు. వైద్యం, విద్యకు కూటమి ప్రభుత్వం పెద్దపీట వేస్తోందన్నారు. బాపట్ల జిల్లా అద్దంకిలో మంత్రి గొట్టిపాటి పర్యటించారు. మహిళా దినోత్సవం సందర్భంగా కేక్ కట్ చేశారు. లబ్ధిదారులకు సీఎంఆర్ఎఫ్ చెక్కులు పంపిణీ చేశారు.

మహిళలపై నేరాలకు పాల్పడితే కఠిన చర్యలు: డీఎస్బీపీ స్వామి

మరోవైపు ఒంగోలులో నిర్వహించిన మహిళా దినోత్సవ కార్యక్రమంలో మంత్రి డీఎస్బీపీ స్వామి పాల్గొన్నారు. మహిళా సాధికారత, సంక్షేమానికి ప్రభుత్వం పెద్దపీట వేస్తోందన్నారు. మహిళలపై నేరాలకు పాల్పడే వారిపై కఠిన చర్యలు



తీసుకుంటున్నామని చెప్పారు. మహిళలకు దేశంలోనే అత్యంత సురక్షిత నగరంగా విశాఖ నిలవడం గర్వకారణమన్నారు.

## మహిళలు దృఢంగా ఉంటేనే సమాజం బలంగా ఉంటుంది: మంత్రి నారాయణ


నెల్లూరు: మహిళా సాధికారతకు ముఖ్యమంత్రి చంద్రబాబు పెద్దపీట వేస్తున్నారని మున్సిపల్ శాఖ మంత్రి నారాయణ అన్నారు. నెల్లూరు కస్తూర్బా కళాక్షేత్రంలో జరిగిన అంతర్జాతీయ మహిళా దినోత్సవ వేడుకల్లో మంత్రి పాల్గొన్నారు. మహిళలకు గౌరవం ఇచ్చే సమాజమే నిజమైన అభివృద్ధి సాధిస్తుందని ఈ సందర్భంగా మంత్రి తెలిపారు. మహిళలు దృఢంగా ఉంటేనే కుటుంబం, సమాజం బలంగా ఉంటుందని చెప్పారు. వివిధ రంగాల్లో ప్రతిభ చూపిన మహిళలను సత్కరించిన మంత్రి, స్వయం సహాయక సంఘాల ఆర్థిక అభివృద్ధి కోసం రూ.1370 కోట్ల రుణాల చెక్కులు పంపిణీ చేశారు.



## అంతర్జాతీయ మహిళా దినోత్సవం.. తెలుగు రాష్ట్రాల సీఎంల శుభాకాంక్షలు

హైదరాబాద్: అంతర్జాతీయ మహిళా దినోత్సవం సందర్భంగా తెలుగు రాష్ట్రాల ముఖ్యమంత్రులు మహిళామణులకు శుభాకాంక్షలు తెలియజేశారు. అంతర్జాతీయ మహిళా దినోత్సవం సందర్భంగా తెలుగింటి ఆడపడుచులకు, తల్లులకు ముఖ్యమంత్రి చంద్రబాబు శుభాకాంక్షలు చెప్పారు. ఆడబిడ్డలకు ఆస్తిలో సమాన హక్కు ఇవ్వడం నుంచి ప్రారంభమైన మహిళా సాధికారత ప్రస్థానం.. నేడు మహిళలను పారిశ్రామిక వేత్తలుగా చేసే విధంగా కొనసాగుతోందని చెప్పారు. మహిళల అభ్యున్నతే లక్ష్యంగా కూటమి ప్రభుత్వం తల్లికి వందనం, స్త్రీ శక్తి ఉచిత ఆర్డీసీ బస్సు ప్రయాణం, దీపం-2 ఉచిత గ్యాస్ సిలిండర్ల పథకం, ఎస్టీఆర్ భరోసా వితంతు పింఛన్లు వంటి పథకాలను అమలు చేస్తోందని వెల్లడించారు. మెగా డీఎస్సీ ద్వారా 7955 మంది మహిళలకు టీచర్ ఉద్యోగాలు, 993 మహిళలకు కానిస్టేబుల్ ఉద్యోగాలు

ఇచ్చామని వివరించారు. కుటుంబానికి ఆధారం, సమాజానికి స్ఫూర్తిగా నిలుస్తున్న మహిళల శక్తి, సహనం, ప్రేమ, త్యాగం అపూర్వమైనవని తెలంగాణ సీఎం రేవంత్ రెడ్డి కొనియాడారు. సమాజాభివృద్ధికి మహిళా సాధికారత ప్రమాణమని.. ఆడబిడ్డల కోసం రాష్ట్ర ప్రభుత్వం అనేక సంక్షేమ, అభివృద్ధి కార్యక్రమాలను అమలు చేస్తోందని గుర్తుచేశారు. అంతర్జాతీయ మహిళా దినోత్సవం దినోత్సవం సందర్భంగా ఏపీ మంత్రి నారా లోకేష్ శుభాకాంక్షలు తెలియజేశారు. జన్మనిచ్చిన అమ్మ .. జీవితాంతమూ మనల్ని కంటికి రెప్పలా కాచే మాతృమూర్తులందరికీ శుభాకాంక్షలు చెప్పారు. తాత తెలుగింటి ఆడపడుచులకు అన్న అయ్యి ఆస్తి హక్కు ఇచ్చారని.. తన తండ్రి మహిళా సాధికారతకు స్వయంశక్తి సంఘాలను ఆరంభించారని గుర్తు చేశారు.



## నారీశక్తి వట్టిమాటే... మోదీ, చంద్రబాబుపై షర్మిల ఫైర్

కేంద్ర, రాష్ట్ర ప్రభుత్వాలు మహిళలను మోసం చేశాయన్న షర్మిల సూపర్ సిక్స్ హామీలతో చంద్రబాబు నయవంచనకు పాల్పడ్డారని ఆరోపణ మహాశక్తి, తల్లికి వందనం పథకాలతో లక్షల మందికి అన్యాయం జరిగిందని విమర్శ దేశంలో మహిళలకు భద్రత కరువైందంటూ కేంద్ర ప్రభుత్వంపై ఫైర్ గ్యాస్, విద్యుత్ ఛార్జీల భారంతో ప్రజలను ఇబ్బంది పెడుతున్నారని ధ్వజం

అమరావతి: ఏపీ కాంగ్రెస్ అధ్యక్షురాలు వైఎస్ షర్మిల కేంద్ర, రాష్ట్ర ప్రభుత్వాలపై తీవ్రస్థాయిలో విమర్శలు గుప్పించారు. మహిళల భద్రత, సంక్షేమం విషయంలో ప్రధాని మోదీ, ముఖ్యమంత్రి చంద్రబాబు ప్రభుత్వాల పూర్తిగా విఫలమయ్యాయని ఆమె ఆరోపించారు. ఆకర్షణీయమైన పథకాలతో మహిళలను మభ్యపెట్టే మోసం చేస్తున్నారని ధ్వజమెత్తారు.


చంద్రబాబు ప్రభుత్వం సూపర్ సిక్స్లో మహిళలకు ఇచ్చిన మూడు హామీలను విస్మరించి నయవంచనకు పాల్పడిందని షర్మిల విమర్శించారు. 'మహాశక్తి' పథకం కింద 18 ఏళ్ల నిండిన ప్రతి మహిళకు రూ.1500 ఇస్తామని చెప్పి 1.80 లక్షల మందిని, 'తల్లికి వందనం' కింద 20 లక్షల మంది తల్లులను మోసం చేశారని ఆరోపించారు. వడ్డీ లేని రుణాల హామీతో 1.18 లక్షల ద్వారా మహిళలను వంచించారని అన్నారు. ఇంటికి మూడు సిలిండర్లు ఇస్తామని చెప్పి ఒకటి మాత్రమే ఇచ్చారని, ఇప్పుడు

గ్యాస్ ధరలు పెంచి వంటింటిపై భారం మోపారని మండిపడ్డారు. కేంద్ర ప్రభుత్వంపై కూడా షర్మిల విమర్శలు చేశారు. దేశంలో గంటకు 50 మంది మహిళలపై దాడులు జరుగుతుంటే 'నారీశక్తి వందన' ఎక్కయందని ప్రశ్నించారు. ఓజీసీ ప్రభుత్వం మహిళలను కేవలం ఓట్లు వేసే యంత్రాలుగా మాత్రమే చూస్తోందని ఆమె వ్యాఖ్యానించారు. అంగన్వాడీ, ఆశా పర్షనల్ ఇచ్చిన హామీలను విస్మరించి, వారిని అర్ధరాత్రి అరెస్టు చేయించి అవమానించారని దుయ్యబట్టారు. రెండేళ్ల పాలనలో కుటుంబాలపై రూ.15 వేల కోట్ల విద్యుత్ ఛార్జీల భారం మోపిన కూటమి ప్రభుత్వం, మహిళలను ఉద్దరించామని చెప్పుకోవడానికి సిగ్గుపడాలని షర్మిల తీవ్ర వ్యాఖ్యలు చేశారు. దివంగత వైఎస్సార్ సీఎంగా ఉన్నప్పుడు గ్యాస్ ధరల భారాన్ని ప్రభుత్వమే మోసేదని ఆమె గుర్తుచేశారు.

## బెంగాల్లో రాష్ట్రపతికి చేదు అనుభవం.. స్పందించిన చంద్రబాబు, పవన్

అమరావతి: రాష్ట్రపతి ద్రౌపదీ ముర్ముకు పశ్చిమ బెంగాల్ ప్రభుత్వం ప్రాటోకాల్ కల్పించకపోవడంపై సర్వత్రా విమర్శలు వ్యక్తమవుతున్నాయి. తన పర్యటనలో ఆ రాష్ట్ర ప్రభుత్వం వ్యవహరించిన తీరుపై రాష్ట్రపతి అసహనం వ్యక్తం చేశారు. ఈ అంశంపై ఏపీ సీఎం చంద్రబాబు స్పందించారు. ఈ ఘటన దురుద్యష్టకరమని.. రాష్ట్రపతి పదవిని అవమానించేలా బెంగాల్ ప్రభుత్వం వ్యవహరించడం బాధ కలిగించిందన్నారు. రాష్ట్రపతి పర్యటనలో చోటు చేసుకున్న పరిణామాలపై ఆయన ఎక్స్లో పోస్టు పెట్టారు. "ఏ ప్రభుత్వమైనా రాష్ట్రపతి పట్ల అత్యంత గౌరవ, మర్యాదలతో మెలగాలి. రాజ్యాంగ సంస్థలు రాజకీయాలకు అతీతంగా ఉంటాయి. వాటి పవిత్రతను కాపాడుకోవడం సమష్టి విధి" అంటూ వ్యాఖ్యానించారు.

ఈ అంశంపై ఉప ముఖ్యమంత్రి పవన్ కల్యాణ్ కూడా స్పందించారు. ఇది అత్యంత విచారకరమైన ఘటన అని పేర్కొన్నారు. "మన దేశంలో రాష్ట్రపతి పదవి అత్యున్నత రాజ్యాంగ హోదా కలిగి ఉంది. ఆ పదవికి ఎల్లప్పుడూ అత్యున్నత గౌరవాన్ని



ఇవ్వాలి. రాష్ట్రపతి పర్యటన సజావుగా సాగేలా చూడటం సంబంధిత యంత్రాంగం బాధ్యత" అని పేర్కొన్నారు.

# భారత్ శక్తి

## యుద్ధంలో మిగిలేది విజయగర్వం

### కాదు, శూన్యమే

యుద్ధం ప్రకటించేది ముసలివారు, కానీ పోరాడి చనిపోయేది మాత్రం యువకులే... రెండో ప్రపంచయుద్ధంలో అమెరికా ఆధున్యంగా వ్యవహరించిన ఛార్లెస్ మానె చెప్పిన మాట. ఎందుకంటే యుద్ధం వివాదాన్ని ఆయన కళా రూపానికి మరచి, ఇప్పుడు అదే అమెరికాకు అధ్యక్షుడిగా వ్యవహరిస్తున్న ట్రంప్ దీన్ని నిజం చేస్తున్నారు. యుద్ధాలు చూసిన వారు... యుద్ధాల్లో పాల్గొన్న వారు ఎవరైనా సరే చెప్పే మాట యుద్ధంలో విజేతలు ఎవరూ ఉండరనే. అయినా ఈ సూక్ష్మాన్ని అర్థం చేసుకునేంత విశాలమైన దృక్పథం లేని ట్రంప్ లాంటి నేతలే ప్రపంచాన్ని ఏలుతున్నారు. చరిత్ర పుటలను తిరిగిస్తే కనిపించేది కేవలం రాజ్యాలు విస్తరణ, వీరుల పరాక్రమమే కాదు... ప్రతి యుద్ధం చివరన మిగిలిన శృణాన వైరాగ్యం. యుద్ధంలో విజేతలు ఉండరనే. కేవలం ప్రాణాలతో మిగిలిన వారు మాత్రమే ఉంటారు అన్నది జగమెరిగిన సత్యం. కానీ, దురదృష్టవశాత్తూ చరిత్ర నేర్పిన పాఠాలను విస్మరించడమే మానవజాతి అలవాటుగా మార్చుకుంది. ఖొమైని చంపేసినా విజయం దక్కలేదు చరిత్రలో యుద్ధాలు ఎప్పుడూ ఒక ముగింపును ఇవ్వలేదు, అవి కేవలం కొత్త ఆధ్యాయాలకు రక్తపాతంతో కూడిన ప్రారంభాలను మాత్రమే రాశాయి. ప్రస్తుతం జరుగుతున్న యుద్ధంలో ఇరాన్ సుప్రీం లీడర్ అలీ ఖొమైనిని లక్ష్యంగా చేసుకుని అమెరికా-ఇజ్రాయేల్ జరిపిన నాయకత్వ నిర్మూలన ఆధునిక యుద్ధ తంత్రంలో ఒక సంచలనం కావచ్చు. కానీ, ఒక వ్యక్తిని లేదా ఒక వ్యవస్థ శిఖాగ్రాన్ని తొలగించినంత మాత్రాన ఆ దేశంపై లేదా ఆ సిద్ధాంతంపై విజయం సాధించామనకోవడం కేవలం క్రమ మాత్రమేనని అనంత పరిణామాలు నిరూపిస్తున్నాయి. ఇరాన్ వంటి దేశాల్లో అధికారం అనేది కేవలం ఒక వ్యక్తిపై ఆధారపడి ఉండదు. దశాబ్దాలుగా అక్కడ నిర్మితమైన ఇస్లామిక్ రివల్యూషనరీ గార్డ్స్ కాల్స్, ఒక బలమైన మతపరమైన అధికార యంత్రాంగం, నాయకత్వం కోల్పోయినప్పుడు మరింత ఉద్వేగంగా స్పందిస్తాయి. ఇప్పుడు అదే జరుగుతోంది. ఫలితంగా గల్ఫ్ దేశాలు తమ ఎడారి వంటి వాతావరణంలో ఎంతో కష్టపడి నిర్మించుకుంటున్న ఆర్థిక వ్యవస్థకు ముప్పు ఏర్పడింది. శత్రువును నామరూపాలు లేకుండా చేయాలనే ఆకాంక్ష సిద్ధాంతపరంగా బాగుండవచ్చు కానీ, క్షేత్రస్థాయిలో అది అసాధ్యం. విత్తనాన్ని మట్టిలో పాతిపెడితే అది చనిపోదు, మరింత బలమైన వృక్షంగా మెలుగుతుంది. యుద్ధాల విషయంలో కూడా పగ, ప్రతికారాలు అలాగే రూపాంతరం చెందుతాయి. ఖొమైని మరణం తర్వాత ఇరాన్ బలహీనపడిందని జరుగుతున్న పరిణామాలను చూసి ఎవరూ అనుకోవడంలేదు. ఒక కేంద్రీకృత నాయకత్వం లేనప్పుడు, ఆ వ్యవస్థలోని చిన్న చిన్న విభాగాలు స్వయంప్రతిపత్తితో విద్వేషానికి తెగబడే ప్రమాదం ఉంది. ఇప్పుడు మనం చూస్తున్నట్లుగా, హోమ్యున్ జలసంధి మూసివేత, అంతర్జాతీయ ఇంధన సరఫరాపై దాడులు, లెబనాన్ నుండి హిజ్బుల్లా ప్రయోగిస్తున్న క్షిపణులు.. ఇవన్నీ ఒక దేశాన్ని దెబ్బకొడితే ప్రపంచం మొత్తం ఎలా పడిపోతుందో నిదర్శనాలు. విజేతగా నిలిచామని సంబరపడే దేశం, ఆర్థిక మాంద్యం, ప్రాంతీయ అస్థిరత అనే రూపాల్లో ఓటమి తలుపు తడుతోందని ఎప్పుడొకప్పుడు అనుభవమైన నిజం.యుద్ధంలో గెలిచిన వాడు కూడా ఓడిపోయిన వాడితో సమానమే, ఎందుకంటే ఇద్దరూ తమ ఆత్మీయతను కోల్పోతారు." అని శ్రీశ్రీమద్భాగవతంలో మనం చెప్పుకున్నాం. యుద్ధం ముగింపింది చరిత్ర కేవలం గెలిచిన వక్తం చేసిన మాత్రమే చెబుతుంది. కానీ ఆ గెలుపు కోసం చెల్లించిన మూల్యాన్ని ఎప్పుడూ విస్మరిస్తుంది. సరిహద్దుల మీద ఎగిరి జెండా ఆ దేశపు ఆత్మగౌరవానికి చిహ్నంగా కనిపించవచ్చు. కానీ ఆ జెండాను మోయాల్సిన యువతరం శృణానలో కలిసిపోవడం ఏ విజయానికి సంకేతమనేది ఎవరు చెప్పగలరు? ఆధునికత కోసం జరిగే ఈ పోరాటంలో అగ్రరాజ్యాలుగా వెలుగొందాలని మానీ దేశాలు, తమ భవిష్యత్తులకు అనివార్యం పెడుతున్నాయి. యుద్ధరంగంలో మిగిలేది విజయగర్వం కాదు, శూన్యం మాత్రమే. ఆర్థికంగా బలపడటం కోసం లేదా భూభాగాల కోసం చేసే యుద్ధాలు, ఒక దేశపు వెన్నెముకను విరిచేస్తాయి. యుద్ధం వల్ల కలిగే విధ్వంసం కేవలం భవనాలకూ, ఆస్తులకూ పరిమితం కాదు. అది ఒక దేశపు ఆర్థిక మూలాలను, సామాజిక సమతుల్యతను దశాబ్దాల పాటు కుంగదీస్తుంది. యుద్ధం కోసం చెప్పించే వేల కోట్ల నిధులు మానవాభివృద్ధికి ఉపయోగపడాలనివి, కానీ అవి వివాదానికి ఖర్చవుతున్నాయి. ఈ ప్రక్రియలో కోల్పోయిన మానవ వనరులు, మేధానీ మళ్ళీ పునరుద్ధరించలేనివి. విజేతగా నిలిచిన దేశం కూడా పతనమైన ఆర్థిక వ్యవస్థతో, గాయపడిన సమాజంతోనే మనుగడ సాగించాల్సి వస్తుంది. ఇప్పుడు అమెరికా, ఇజ్రాయేల్ కు రేపు యుద్ధం చేయాలనుకునే మరో దేశానికి అదే పరిస్థితి వస్తుంది. ఆధునిక కాలంలో యుద్ధం అనేది కేవలం సైనిక చర్య మాత్రమే కాదు, అది ఒక తరం మేధానీను, సృజనాత్మకతను అణచివేసే చీకటి ఆధ్యాయం. యుద్ధం వల్ల కలిగే మానసిక గాయాలు, అస్థిరత సమాజంలో విద్యేక్ష బీజాలను నాలుతాయి. మూడవ ప్రపంచ యుద్ధం ఏ అయుధాలతో జరుగుతుందో నాకు తెలియదు కానీ, నాలుగవ ప్రపంచ యుద్ధం మాత్రం రాళ్లు, రప్పలతో జరుగుతుంది.. ఐన్స్టీన్ చెప్పిన మాటను ఇప్పుడు ప్రపంచాన్ని శాసిస్తున్న నేతలు గుర్తు తెచ్చుకోవాలి. చరిత్ర పుటల్లో తమ పేరు శాస్త్రంగా నిలిచిపోవాలనే కొందరు పాలకుల వ్యక్తిగత అహంకారం, నేడు లక్షలాది మంది సామాన్యుల జీవితాలను బలిపీఠం చేస్తోంది. యుద్ధాన్ని ఒక దౌత్యపరమైన సాధనంగా కాకుండా, తమ ఉనికిని చాటుకునే ప్రచార అస్త్రంగా మార్చుకోవడం అత్యంత ప్రమాదకరం. డొనాల్డ్ ట్రంప్ వంటి నేతలు కూడా యుద్ధాల వల్ల కలిగే అపారమైన ఆర్థిక నష్టాన్ని వనరుల దుర్వినియోగాన్ని ప్రస్తావిస్తున్నారంటే, యుద్ధం అనేది కేవలం ప్రాణ నష్టమే కాదు, ఒక దేశపు ఆర్థిక మూలాలను దెబ్బతీసే అత్యంత ఖరీదైన వ్యర్థం అని స్పష్టమవుతోంది. భవిష్యత్తులో రోజురోజు ఊహించిన ముప్పులను అడ్డుకోవాలనే భ్రమలో, వర్తమానంలో ఉన్న శాంతిని, స్థిరత్వాన్ని పణంగా పెట్టడం పాలకుల విజ్ఞతకు నిదర్శనం కాదు, అది వారి రాజకీయ బాధ్యతారాహిత్యమే అవుతుంది. ప్రజాస్వామ్య వ్యవస్థలో పాలకుల ప్రధమ కర్తవ్యం ప్రజల జీవన ప్రమాణాలను మెరుగుపరచడం, కానీ క్షిపణల ప్రయోగంలే పరాక్రమంగా భావిస్తున్నారు. వివేకవంతులైన పాలకులు యుద్ధాన్ని నివారించడంలోనే తమ గొప్పతనాన్ని వెలుకొనాలి తప్ప, యుద్ధాన్ని సృష్టించడంలో కాదు. యుద్ధాన్ని అంతం చేయకపోతే యుద్ధమే మనల్ని అంతం చేస్తుంది! ఆధునిక ప్రపంచంలో పాలకులకు కావాల్సినది యుద్ధ క్షేత్రంలో ప్రదర్శించే పరాక్రమం కాదు, చర్యల విషయంలో ప్రదర్శించే దౌత్యశీలి. చరిత్రను అధ్యయనం చేయడం అంటే కేవలం గతంలో జరిగిన యుద్ధాల విజయాధలను నెమరువేసుకోవడం కాదు. ఆ ఘర్షణలు మిగిలిన రక్తపాతాన్ని, విధ్వంసాన్ని గుర్తించి, అటువంటి తప్పులు మళ్ళీ జరగకుండా చూడటం. శాంతిని కోరుకోవడం అంటే చేతకానితనం కాదు, అది ఒక పరిణతి చెందిన నాగరికతకు, అత్యంత శక్తివంతమైన నాయకత్వానికి నిదర్శనం. క్షిపణల గర్జనల కంటే చర్యల ద్వారా అభించే పరిష్కారాలే సుస్థిరమైన భవిష్యత్తుకు లాభాలు చేస్తాయి. ఈ సత్యాన్ని పాలకులు విస్మరిస్తే, వారు భవిష్యత్తుకు త్యాగంగా కాకుండా విధ్వంసకారులుగా మిగిలిపోతారు. రేపటి తరం మన నుండి ఆశించేది కేవలం సాంకేతిక విప్లవం, ఆర్థిక వృద్ధి మాత్రమే కాదు, సురక్షితమైన , ప్రశాంతమైన జీవన వాతావరణాన్ని కూడా.

# ఏపీ లిక్కర్ స్కామ్ 3500 కోట్ల నష్టం..440 కోట్ల జప్తు

విజయవాడ, మార్చి 8  
ఆంధ్రప్రదేశ్ మద్యం కుంభకోణం కేసులో రూ.441.63 కోట్ల విలువైన చర, స్థిర ఆస్తులను ఎన్ఫోర్స్ మెంట్ డైరెక్టరేట్ జప్తు చేసింది. కేశిరెడ్డి రాజశేఖర రెడ్డి, ఆయన కుటుంబ సభ్యులు, అనుబంధ సంస్థలు, బానేటీ చాణక్య, వాసుదేవ రెడ్డి బంధువులు, ఇతర వ్యక్తులు, సంస్థలకు చెందిన ఆస్తులను మనీలాండరింగ్ నిరోధక చట్టం (ప్రకారం స్వాధీనం చేసుకుంది. జప్తు చేసిన ఆస్తుల్లో బ్యాంకు నిల్వలు, ఫిక్స్డ్ డిపాజిట్లు, భూములు, ఇతర స్థిరాస్తులు ఉన్నాయి. ఆంధ్రప్రదేశ్ ప్రభుత్వ ప్రధాన కార్యదర్శి ఇచ్చిన ఫిర్యాదు ఆధారంగా రాష్ట్ర సీబీఐ సమాధు చేసిన కేసును ఆధారంగా చేసుకుని ఈడీ దర్యాప్తు ప్రారంభించింది. మద్యం విధానంలో అవకతవచల వల్ల ప్రభుత్వ ఖజానాకు సుమారు రూ.4,000 కోట్ల నష్టం జరిగిందని ఫిర్యాదులో పేర్కొన్నారు.2019కి ముందు రాష్ట్రంలో మద్యం వ్యాపారం పారదర్శకంగా, సాఫ్ట్వేర్ ఆధారిత వ్యవస్థ ద్వారా నడిచేది. కొనుగోలు నుంచి విక్రయాల వరకు ప్రతి దశను డిజిటల్ గా సమాధు చేసేవారు. అసెంబ్లీ ఎన్నికల తర్వాత కొత్త ప్రభుత్వం రిలైల్ మద్యం దుశాణాలను ప్రభుత్వ నియంత్రణలోకి తీసుకువచ్చి ఆంధ్రప్రదేశ్ స్టేట్ బీవరేజెస్ కార్పొరేషన్ లిమిటెడ్ అధ్యక్షులలో నిర్వహించింది. ఈ సమయంలో అటోమేటెడ్ వ్యవస్థను నిలిపివేసి మాన్యువల్ విధానాన్ని అమలు చేసినట్లు దర్యాప్తులో బయటపడిందని పేర్కొంది. దీంతో సరఫరా ఆర్డర్లు జారీ చేసే విషయంలో అధికారులకు విస్తృత స్వేచ్ఛ లభించిందని ఈడీ తెలిపింది.మాన్యువల్ విధానాన్ని ఉపయోగించి మార్కెట్లో ఉన్న కొన్ని ప్రముఖ మద్యం బ్రాండ్లను పక్కన పెట్టారని దర్యాప్తులో తెలిపింది. అదే సమయంలో కొందరు ఇష్టమైన బ్రాండ్లకు అధిక ప్రాధాన్యం ఇచ్చి సరఫరా ఆర్డర్లు మంజూరు



చేసినట్లు వెల్లడైంది. అదే పేర్లతో పోలి ఉండే కొత్త బ్రాండ్లను ప్రవేశపెట్టి వాటి ధరలను కృత్రిమంగా పెంచారని ఈడీ పేర్కొంది. దీంతో డిస్ట్రీలరీలకు అధిక లాభాలు వచ్చి అవి లంచాల రూపంలో తిరిగి సిండికేట్ సభ్యులకు చేరినట్లు వెల్లడయింది.నిరఫరా ఆర్డర్లు పొందేందుకు డిస్ట్రీలరీలు ఒక్కోకేసు ధరలో 15 నుంచి 20 శాతం వరకు కిక్ బ్యాంకులు చెల్లించాల్సి వచ్చిందని దర్యాప్తులో తెలిపింది. చెల్లించేందుకు నిరాకరించిన తయారీదారులపై ఒక్కొక్క తెచ్చి చెల్లింపులు నిలిపివేయడం, ఆర్డర్లు తిరస్కరించడం వంటి చర్యలు తీసుకున్నట్లు వెల్లడైంది. ఈ వ్యవహారాలకు సంబంధించిన సమాచారాన్ని దాచేందుకు ఎన్క్రిప్టెడ్ వాయిస్ కాల్స్, సిగ్నల్ వంటి యాప్లను ఉపయోగించినట్లు ఈడీ తెలిపింది. ఇందులో బానేటీ చాణక్య , ముప్పిడి అవినాష్ అలియాస్ సుమిత్, మహ్మద్ సైఫ్ వంటి వారు కీలక పాత్ర పోషించినట్లు పేర్కొంది.కేశిరెడ్డి రాజశేఖర రెడ్డి నేతృత్వంలోని సిండికేట్ రాష్ట్రంలో మద్యం కొనుగోలు?పంపిణీ వ్యవస్థను ప్రభావితం చేసి బహుకోట్ల కుంభకోణం నిర్వహించినట్లు ఈడీ పేర్కొంది. ంఖాఃఅఱ కాసుగోలు ప్రక్రియలో జోక్యం చేసి రాష్ట్ర ఖజానాకు సుమారు రూ.3,500 కోట్ల నష్టం కలిగించినట్లు దర్యాప్తులో తెలిపింది. సిండికేట్ సభ్యులు కిక్ బ్యాంకుల రూపంలో

సుమారు రూ.3,500 కోట్ల వరకు పనాలు చేసినట్లు గుర్తించింది.కొన్ని డిస్ట్రీలరీలను నియంత్రణలోకి తీసుకుని వాటి ద్వారా అక్రమ ఆదాయం సృష్టించినట్లు ఈడీ తెలిపింది. అదాన్ డిస్ట్రీలరీ ప్రైవేట్ లిమిటెడ్, లీలా డిస్ట్రీలరీలు, యూ.వి. డిస్ట్రీలరీలు వంటి సంస్థలకు అధిక వ్యాపారం కల్పించినట్లు పేర్కొంది. మద్యం రవాణా బెండర్లను సిగ్నల్ సమై సాల్యూషన్స్ ప్రైవేట్ లిమిటెడ్ కు అప్పగించి గతంతో పోలిస్తే ఎక్కువ ధరలు చెల్లించినట్లు కూడా వెల్లడించింది. ఆ కాంట్రాక్టు ఆదాయంలో కొంత భాగాన్ని ఇతర సంస్థల ద్వారా మనీలాండరింగ్ చేసినట్లు గుర్తించింది.కొన్ని డిస్ట్రీలరీలు ముడిసరుకు, ప్యాకేజింగ్ సరఫరా పేరుతో కల్పిత కంపెనీలను ఉపయోగించి నిధులను సగదుగా మార్చినట్లు ఈడీ తెలిపింది. ఈ అక్రమ నిధులను భూములు కొనుగోలు చేయడం, రియల్ ఎస్టేట్ ప్రాజెక్టులు చేపట్టడం వంటి మార్కెట్ పెట్టుబడిగా మార్చినట్లు వెల్లడించింది. ఇందుకోసం ఈశాన్య ఇన్ఫ్రా ప్రాజెక్ట్స్, ఈడీ ఎంటర్ప్రైజెస్ మెంట్, యూని కార్పొరేట్ సాల్యూషన్స్, ట్యాగ్ డెవలప్ మెంట్ వంటి సంస్థలను వినియోగించినట్లు తెలిపింది.కొనుగోలు, సరఫరా విధానాలను ప్రభావితం చేసి సిండికేట్ నెలకు సుమారు రూ.100 కోట్ల వరకు అక్రమ ఆదాయం పొందినట్లు దర్యాప్తులో తెలిపింది. ఈ సగదు కిక్ బ్యాంకులను హైదరాబాద్ లోని వివిధ ప్రదేశాల్లో నిల్వ ఉంచినట్లు కూడా గుర్తించింది.ఇప్పటివరకు దర్యాప్తులో రూ.1,048.45 కోట్ల మనీ ట్రైల్ గుర్తించినట్లు ఈడీ వెల్లడించింది. ఇందులో సగదు, బంగారం రూపంలో చెల్లించిన కిక్ బ్యాంకులు, డిస్ట్రీలరీల నియంత్రణ, మద్యం రవాణా ద్వారా వచ్చిన లాభాలు ఉన్నాయి.ఈ అక్రమ ఆదాయంతో ఆస్తులు కొనుగోలు చేసే వ్యక్తిగత లాభాల కోసం వినియోగించినట్లు తెలిపింది. కేసులో ఇంకా దర్యాప్తు కొనసాగుతోంది.

# అంతా ఫీల్ గుడ్ కాదా..

విజయవాడ, మార్చి 8  
కృష్ణా జిల్లా తిరువూరు నియోజకవర్గంలో గత కొంతకాలంగా సాగుతున్న రాజకీయ వివాదాలకు ఎట్టేలకు పక్కా ప్రణాళిక జరిగిందని సంచలన వ్యాఖ్యలు చేశారు. ఎంపీ కార్యాలయం నుంచే మధ్యాహ్నం నుండి జనాన్ని సమాకరించాలని ఆదేశాలు వెళ్లాయని, తనను లక్ష్యంగా చేసుకుని ఈ కుట్ర పన్నారని చేసిన వ్యాఖ్యలపై టీడీపీ అధిష్టానం స్పందించింది. ఇది వ్యక్తిగతంగానే కాదు, పార్టీకి నష్టం కలిగిస్తుందని.. విభేదాలు మంచిది కాదని సీఎం చంద్రబాబు స్పష్టం చేశారు. రక్షణ కల్పించాల్సిన పోలీసు యంత్రాంగం తీరుపై కూడా ఎమ్మెల్యే తీవ్ర అసంతృప్తి వ్యక్తం చేశారు. నిషా వర్గాల ద్వారా తన గన్ మెన్ కు ముందుస్తు హెచ్చరికలు అందినప్పటికీ, తనకు కనీసం ఒక అదనపు కానిస్టేబుల్ ను కూడా భద్రతగా కేటాయించలేదని ఆయన ప్రశ్నించారు. నెమలి వేణుగోపాల స్వామి అలయ కళ్యాణం సమయంలో కరెంటు తీసివేసి చీకట్లో తనపై దాడి చేయాలని ప్లాన్ చేశారని, అయితే పోలీసులు అందుకు నిరాకరించడం వల్ల ప్రమాదం తప్పిందని తనకు సమాచారం ఉందని ఆయన వెల్లడించారు.తన కారు అడ్డాలు పగలగొట్టి, లైట్ గాలి తీసి తనను అడ్డుకుని భౌతిక దాడి చేయాలని చూశారనే స్పష్టమైన ఆధారాలు తన వద్ద ఉన్నాయని కొలికపూడి శ్రీనివాసరావు మీడియాతో చెప్పారు. ఒక అధికార పార్టీ ఎమ్మెల్యే అయ్యింది కూడా తనకు భద్రత కల్పించడంలో వైఫల్యం చెందడంపై ఆయన ఆగ్రహం వ్యక్తం చేశారు. ఈ పరిణామాలు తిరువూరు నియోజకవర్గంలో రాజకీయ ఉత్పంఠను మరింత పెంచాయి.

ప్రాణాలకు ముప్పు ఉందని గురువారం ఆరోపించారు. నెమలి శ్రీ వేణుగోపాల స్వామి అలయ కళ్యాణోత్సవం సందర్భంగా జరిగిన ఘటనను ఉటంకిస్తూ, తనపై దాడి చేసి చంపేందుకు పక్కా ప్రణాళిక జరిగిందని సంచలన వ్యాఖ్యలు చేశారు. ఎంపీ కార్యాలయం నుంచే మధ్యాహ్నం నుండి జనాన్ని సమాకరించాలని ఆదేశాలు వెళ్లాయని, తనను లక్ష్యంగా చేసుకుని ఈ కుట్ర పన్నారని చేసిన వ్యాఖ్యలపై టీడీపీ అధిష్టానం స్పందించింది. ఇది వ్యక్తిగతంగానే కాదు, పార్టీకి నష్టం కలిగిస్తుందని.. విభేదాలు మంచిది కాదని సీఎం చంద్రబాబు స్పష్టం చేశారు. రక్షణ కల్పించాల్సిన పోలీసు యంత్రాంగం తీరుపై కూడా ఎమ్మెల్యే తీవ్ర అసంతృప్తి వ్యక్తం చేశారు. నిషా వర్గాల ద్వారా తన గన్ మెన్ కు ముందుస్తు హెచ్చరికలు అందినప్పటికీ, తనకు కనీసం ఒక అదనపు కానిస్టేబుల్ ను కూడా భద్రతగా కేటాయించలేదని ఆయన ప్రశ్నించారు. నెమలి వేణుగోపాల స్వామి అలయ కళ్యాణం సమయంలో కరెంటు తీసివేసి చీకట్లో తనపై దాడి చేయాలని ప్లాన్ చేశారని, అయితే పోలీసులు అందుకు నిరాకరించడం వల్ల ప్రమాదం తప్పిందని తనకు సమాచారం ఉందని ఆయన వెల్లడించారు.తన కారు అడ్డాలు పగలగొట్టి, లైట్ గాలి తీసి తనను అడ్డుకుని భౌతిక దాడి చేయాలని చూశారనే స్పష్టమైన ఆధారాలు తన వద్ద ఉన్నాయని కొలికపూడి శ్రీనివాసరావు మీడియాతో చెప్పారు. ఒక అధికార పార్టీ ఎమ్మెల్యే అయ్యింది కూడా తనకు భద్రత కల్పించడంలో వైఫల్యం చెందడంపై ఆయన ఆగ్రహం వ్యక్తం చేశారు. ఈ పరిణామాలు తిరువూరు నియోజకవర్గంలో రాజకీయ ఉత్పంఠను మరింత పెంచాయి.

# పెళ్లిళ్లు..ఓదార్పులేనా

కడప, మార్చి 8  
గతంలో ప్రతిపక్షంలో ఉన్నప్పుడు జగన్ ఎక్కడ ఏ చిన్న ఘటన జరిగినా వెళ్లి బాధితుల్ని పరామర్శించేవారు. కానీ ఇప్పుడు ఆయన రూల్ మారిపోయింది. ఘోర విషాదాలు జరిగినా పట్టించుకోవడం లేదు. వైఎస్ జగన్మోహన్ రెడ్డి ప్రజలను ఓదార్చడానికి పెద్దగా ఆసక్తి చూపించడం లేదు. పార్టీ నేతలు అరెస్టు అయితే యాత్రగాతో వెళ్లి పరామర్శలు చేస్తున్నారు. అదికూడా కొంత మంది కే. మిగిలిన వారిని ఇంటికి పిలిపివేసుకుని ఓదారుస్తున్నారు. ఇక ప్రజాసమస్యలు.. ప్రజలు ఇబ్బందుల్లో ఉంటే మాత్రం అసలు వెళ్లడం లేదు. ఈ నెలలో రెండు, మూడు ఘోర విషయాలు ఏపీలో జరిగాయి. ఒకటి కల్లీ పాల విషాదం, రెండో బాణసంచా విషాదం. ఉత్తరాధిలో దయోరీయం వల్ల కూడా కొంతమంది చనిపోయారు. సాధారణంగా ఇలాంటివి జరిగినప్పుడు ప్రతిపక్ష పార్టీలు హడావుడి చేస్తాయి. కానీ జగన్మోహన్ రెడ్డి అసలు పట్టించుకోలేదు జగన్ పరామర్శలు చేస్తారని వైసీపీ వర్గాలు అనుకున్నాయి.. ఈ వారం ఆయన పెళ్లిళ్లకు మాత్రమే పరిమితమయ్యారు. గత రెండేళ్లుగా జగన్ చేస్తున్నది ఇదే. వైసీపీ ఓడిపోయిన తర్వాత జగన్ రాజకీయం పూర్తిగా విజిటింగ్ ప్రాఫెసర్ తరహాలో జరుగుతోంది. వారానికి మూడు, నాలుగు రోజులు మాత్రమే తాడేపల్లిలో ఉంటున్నారు. బుధవారం వచ్చి శుక్రవారం బెంగళూరుకు వెళ్లిపోతున్నారు. ఈ సమయంలో ఓ టెన్సిటీ లేకపోతే పార్టీ నేతలతో సమావేశం సందర్భంగా మాట్లాడి ఆ వీడియోలను విడుదల చేస్తున్నారు. ప్రజల్లోకి వెళ్లిన సందర్భాలు తక్కువ. ఓ సారి చిత్తూరులో హుమిడి రైతులకు సంఘభావం తెలిపేందుకు వెళ్లారు. ఆ తర్వాత పార్టీ నేతల ఇళ్లకు పరామర్శలే వెళ్లారు. జగన్మోహన్ రెడ్డి తన వర్కటనలను ఎక్కువగా రాజకీయ కారణాలకే పరిమితం చేస్తున్నారు. ఎన్నికల ఫలితాల తర్వాత జగన్ వైఖరిలో స్పష్టమైన మార్పు వచ్చిందని ఆ పార్టీ నేతలు చెబుతున్నారు. కనీసం ప్రతిపక్ష హోదా కూడా ఇవ్వకుండా



ప్రజలు తిరస్కరించారన్న భావనలో జగన్ ఉన్నారు.. ఆ అసంతృప్తి ఆయనలో ఉందన్న అభిప్రాయం వినిపిస్తోంది. అయితే జగన్ స్వయంగా తనకు నలభై శాతం ఓటు బ్యాంక్ ఉందని చెబుతూ ఉంటారు. ఆ కోణంలోనే ప్రజా సమస్యలపై గళమెత్తాల్సిన ప్రతిపక్ష హోదాలో ఉండి కూడా, ఆయన కేవలం ప్రెస్ నోట్లు, సోషల్ మీడియా పోస్టులకే పరిమితం కావడం పార్టీ క్యారెన్ ను అసంతృప్తి గురి చేస్తోంది. అయితే వైసీపీ పెద్దలు మాత్రం మరో విధంగా స్పందిస్తున్నారు. ప్రస్తుతం కూటమి ప్రభుత్వం వైశాపా నాయకులపై కేసులు బనాయెస్తోందని, వారిని కాపాడుకోవడమే ప్రస్తుతానికి ప్రాధాన్యత అని జగన్ భావిస్తున్నట్లు చెబుతున్నారు. 2019లో గెలిచిన దగ్గర నుండే జగన్ జనంతో నేరుగా మమేకం అవ్వడం తగ్గించారనే విమర్శలు ఉన్నాయి. ఉన్నాయి. ఇప్పుడు ఓడిపోయిన తర్వాత కూడా అదే ధోరణి కొనసాగించడం రాజకీయంగా అత్యుచితమైనదే అని అభిప్రాయం వినిపిస్తోంది. ఒకప్పుడు ఓదార్పు యాత్ర పేరుతో ఊరూరా తిరిగిన జగన్, ఇప్పుడు అదే ప్రజలు కష్టాల్లో ఉంటే వెళ్లడానికి వెనకాడుతుండటం ఆయన ఇమేజీను దెబ్బతీస్తోంది. అయితే జగన్ మూడేళ్ల పాటు ప్రజా సమస్యలను పట్టించుకోకూడదని.. చివరి రెండేళ్లు పారయాత్ర చేస్తూ కాబట్టి అంతా కవర్ అయిపోతుందని పార్టీ వ్యూహకర్తలు అంచనా వేస్తున్నట్లుగా తెలుస్తోంది. ప్రజలు ఆయన మూడేళ్లు ఏం చేశారన్నది మర్చిపోతారని. చివరి రెండేళ్ల పోరాటంతోనే ఓట్లెస్తారని అంటున్నారు.

# విజయవాడ విద్యాధరారావులలో దారుణం

## మాడు సంవత్సరాల పాప పై యాసిద్ ఫోసిన స్కూల్ టీచర్ ఆలస్యంగా వెలుగులోకి వచ్చిన ఘటన

విజయవాడమార్చి 8  
విజయవాడ విద్యాధరారావుల నేషనల్ స్టే స్కూల్ లో టీచర్ చేసిన నిర్వాకం ఆలస్యంగా బయటపడింది. ఫిబ్రవరి 23 వ తారీకు పాపను నేషనల్ స్కూల్ దగ్గరపాపను తల్లి దింపింది. కాసేపటికి స్కూల్ నుంచి పాప బాతురూమ్ లో పడిపోయింది అని తల్లి కి ఫోన్ వచ్చింది. వెంటనే పాప తల్లి, అక్క స్కూల్ కి వచ్చి విడుస్తూ ఉన్న పాపని హాస్పిటల్ కి తీసుకువెళ్లారు . పాపను హాస్పిటల్ కు తీసుకువెళ్లే నిజాలు బయటపడ్డాయి. తల్లిదండ్రులు స్కూల్ దగ్గరకు వెళ్లి స్కూల్ యజమానాన్ని గట్టిగా అదుగంగా నిజం స్కూల్ యాజమాన్యం ఒప్పుకుంది. హాస్పిటల్ లో బిల్లు కట్టి చేతులు దులుకుకుంది. తరువాత కొంత డబ్బులు ఇచ్చి రాజీతు రమ్మని స్కూల్ యాజమాన్యం చెప్పింది. తల్లిదండ్రులు ఒప్పుకోవకపోవడం తో బెదిరింపులకు దిగింది. ఈ విషయాలు బయటకు చెప్పే మీ అంతుమస్తాను అంటూ ప్రిన్సిపాల్ తల్లిదండ్రులకు వార్నింగ్ ఇచ్చారు. డీసీపీ తమ చుట్టం అంటూ తల్లిదండ్రులకు బెదిరించారు. అల్లారు ముద్దుగా పెంచుకుంటున్న తమ కూతురిపై ఇంత కూరాతృకంగా గాయపరిచిన వారిని శిక్షించాలని తల్లిదండ్రులు కోరుకుంటున్నారు.

## గ్యాస్ ధరల పెంపు

న్యూఢిల్లీ మార్చి 8  
అమెరికా ఇరాన్ యుద్ధం ప్రభావం మన దేశంపై ప్రభావం గట్టిగానే వడుతోంది. అంతర్జాతీయంగా ముడిచమురు రవాణాకు అటంకం ఏర్పాడిన నేపథ్యంలో దేశంలో చమురు ధరల పెంచక తప్పని పరిస్థితి ఏర్పడింది.. ఈ నేపథ్యంలో గ్యాస్ సిలిండర్ ధరలు పెంచుతూ కేంద్రం నిర్ణయం తీసుకుంది. తక్షణం కొత్త రెట్లు అమలులోకి రానున్నాయి. కమర్షియల్ సిలిండర్ ధర రూ.115, వంట గ్యాస్ ధర రూ.60 పెంచుతూ ప్రభుత్వం నిర్ణయం ప్రకటించింది. హైదరాబాద్ లో వంటగ్యాస్ సిలిండర్ ధర పెంపు తర్వాత రూ.965 గా ఉంటుంది. ఉజ్జయి స్కీమ్ సిలిండర్ ధర విషయంలో ఎలాంటి మార్పు ఉండదని కేంద్రం తెలిపింది. పెట్రోల్ డీజిల్ ఇతర గ్యాస్ ధరలు కూడా పెరిగే అవకాశముంది.. దేశంలో చమురు నిల్వలు ఇరవై రోజుల్లో అదుగంటే పరిస్థితి ఉందని సమాచారం.

## రాష్ట్రవ్యాప్తంగా కార్టెన్ అండ్ సెర్వ్ ఆపరేషన్లు

అమరావతి మార్చి 8  
రాష్ట్రంలో గంజాయి, మాదకద్రవ్యాల నియంత్రణకు చేపట్టిన ప్రత్యేక కార్యక్రమం “ఆపరేషన్ వజ్రప్రహారీ” లో భాగంగా, రాష్ట్రవ్యాప్తంగా శనివారం “మెగా కార్టెన్ డే” నిర్వహించారు. రాష్ట్రవ్యాప్తంగా గంజాయి, మాదకద్రవ్యాల వినియోగం, అక్రమ రవాణా మరియు సంబంధిత నేరాలను అరికట్టడమే లక్ష్యంగా ఈ రోజు తెల్లవారినందు ప్రత్యేక తనిఖీలు చేపట్టబడ్డాయి. ఆపరేషన్ వజ్రప్రహారీ మెగా కార్టెన్ అండ్ సెర్వ్ మొదటి రోజు ప్రారంభం సందర్భంగా, ఏపీ ఈగల్ టిఫ్ బజిపీ ఏక రవికృష్ణ ఇతర సినియర్ అధికారులు పాల్గొన్నారు. స్థానిక ప్రజలకు గంజాయి మరియు ఇతర మత్తు పదార్థాల వల్ల కలిగే ప్రమాదాలపై అవగాహన కల్పించి, మత్తు పదార్థాలకు దూరంగా ఉండాలని ప్రతిజ్ఞ చేయించారు.

# కమలం చేతికి బీహార్

పాట్నా, మార్చి 8

బీహార్ లో రాత్రికి రాత్రి రాజకీయం మారిపోయింది. పదిసార్లు ముఖ్యమంత్రిగా ప్రమాణ స్వీకారం చేసి 21 ఏళ్లుగా బీహార్ కు దశ దిశ నిర్దేశించిన నితీశ్ కుమార్ రాజకీయం రాష్ట్రంలో ముగిసింది. రాజ్యసభకు వెళ్లాలని నిర్ణయించుకున్నారు. మార్చి 5న నామినేషన్ వేశారు. నితీశ్ కుమార్ ఢిల్లీ రాజకీయాలకు వెళ్లనున్నారు. దీంతో రాష్ట్ర ముఖ్యమంత్రి ఎవరు అన్న చర్చ జరుగుతోంది. ముఖ్యమంత్రిగా ఆయన పూర్తికాలం ఉంటారని ఎన్నికల సమయంలో ప్రచారం చేశారు. కానీ 5వ తేదీన నితీశ్ కుమార్ ట్వీట్ లో ఒక పోస్టు పెట్టారు. రాజ్యసభకు నామినేషన్ వేస్తున్నట్లు పేర్కొన్నారు. మార్చి 4న వన్ ఆన్ మూల్ భవనంలో జరిగిన కీలక సమావేశం నితీశ్ నిర్ణయానికి మూలం. కేంద్ర మంత్రులు సంజయ్ ఝా, రామ్ నాథ్ ఠాకూర్, విజయ్ కుమార్ చౌహాన్, బిజేపి యాదవ్ పాల్గొన్నారు; అమిత్ షా ఫోన్ లో చేరి ఆరోగ్యం, పరిపాలనా సవాళ్లపై చర్చించారు. ఇటీవల ఆయన వ్యవహార శైలి మార్పు, మతి నమస్యల ప్రచారం, ఐఏఎన్ అధికారుల ప్రభావం ప్రజల్లో అసంతృప్తి తెచ్చాయి. మార్చి 5న ఎక్స్ పోస్ట్ లో రాజ్యసభ ప్రయాణాన్ని ప్రకటించారు. నితీశ్ కుమారుడు 40 ఏళ్ల ఇంజనీరింగ్ గ్రాడ్యుయేట్ నిశాంత్ కుమార్ ను ఉపముఖ్యమంత్రిగా చేసి పార్టీ ఐక్యత కాపాడాలని జేడీయూ వర్గాలు భావిస్తున్నాయి. రాజకీయ

అనుభవం లేనప్పటికీ, తండ్రి వెంట తిరుగుతూ క్రమంగా ప్రజాధరణ సంపాదించాలని ప్రణాళిక. కుటుంబ పాలనకు వ్యతిరేకత ఉన్నా, పార్టీ స్థిరత్వం కోసం ఈ దీర్ఘకాల ప్రణాళిక రూపొందుతోంది. జేడీయూ శ్రేణులు నిశాంత్ ప్రజాధరణ లేకపోవడంపై ఆందోళన వ్యక్తం చేస్తున్నాయి. ఇక బీజేపీ ఖాతాలో మరో రాష్ట్రం రాబోతోంది.

ప్రస్తుత ఉపముఖ్యమంత్రి సహూబ్ చౌదరి (నితీశ్ సమాజిక వర్గనేత), నిత్యానంద రాయ్ యాదవ్, దిలీప్ సైన్యాల్, విజయ్ కుమార్ సిన్హా, సీఎం అవకాశాల్లో ముందున్నారు. బీజేపీ ఆధారంతో జేడీయూ మద్దతు ప్రభుత్వ ఏర్పాటుకు దారితీస్తుంది. కేంద్ర మంత్రి గిరిరాజ్ సింగ్ ఇది నితీశ్ స్వచ్ఛంద నిర్ణయమని, భవిష్యత్ ప్రభుత్వానికి ఆయన మార్గదర్శకత్వం ఉంటుందని తెలిపారు. రాజ్యసభ స్థానం జేడీయూ ప్రభావాన్ని కొనసాగిస్తుందని ఆశ. ఆసెంబ్లీలో 249 స్థానాల్లో బీజేపీ 89, జేడీయూ 86, రామ్ విలాస్ పాశ్వాన్ పార్టీ 19, ఆర్ఎల్జేపీ 4 సాధించాయి. ఆర్ఎల్జేపీ బీజేపీలో విలీనం ప్రణాళిక ఆర్జేపీ చీల్చి అవకాశాన్ని అడ్డుకుంటుంది. ఈ మలుపుతో బీజేపీ మరో రాష్ట్రంలో సీఎం పదవి సాధించనుంది. రోహిణి ఆచార్యలు నితీశ్ ను బీజేపీ 'కీలుబొమ్మ'గా విమర్శిస్తూ, మిత్రద్రోహానికి మూల్యం చెల్లించారని ఆరోపించారు. ఈ పరిణామం బీజేపీ బలోపేతానికి జేడీయూ బలహీనతకు దారితీస్తోంది.

# చివరి దశకు కగార్

హైదరాబాద్, మార్చి 8

దేశంలో మావోయిస్టుల ఏరివేతకు కేంద్రం చేపట్టిన ఆపరేషన్ కగార్ దాదాపు విజయవంతమైంది. ఇప్పటికే వందల మంది ఎన్కౌంటర్లలో మరణించారు. భారీగా లొంగుబాటు పట్టారు. అగ్రనేతలు కూడా లొంగిపోతుండడంతో కిందిస్థాయి కేడర్ కూడా వారిని అనుసరిస్తోంది. ఇక తెలంగాణలో ఇప్పటికే అగ్రనేతలు లొంగిపోయారు. మిగిలిన ఒక్క అగ్రనేత కూడా అదేబాట వట్టనున్నారు. దీంతో మావోయిస్టుల శక్తం ముగియనుంది. కేంద్ర హోం మంత్రి అమిత్ షాతో ముఖ్యమంత్రి రేవంత్ రెడ్డి జరిపిన చర్చల్లో రాష్ట్ర డీజీపీ సహా అధికారులు మావోయిస్టు వరిస్థితిని వివరించారు. దశాబ్దాల సాయుధ సంఘర్షణకు కట్టుబాటునుండి రెండు ప్రభుత్వాలు సమస్యయం పెంచుకున్నాయి. మార్చి 31 నాటికి తెలంగాణను మావోయిస్టు రహిత ప్రాంతంగా ప్రకటించే లక్ష్యంతో పునరావాస పథకాలపై ఏకాభిప్రాయం ఏర్పడింది. పుద్గావ్యం, అసారోగ్యాలతో బాధపడుతున్న మావోయిస్టు మాజీ ప్రధాన కార్యదర్శి ముప్పాల లక్ష్మణరావు (గణపతి) సమస్తవంతంలో చేరేందుకు సిద్ధత చూపుతున్నారు. తెలంగాణ ఇంటిలిజెన్స్ మధ్యవర్తిత్వంతో జరిగిన

రహస్య చర్చలు తుది దశలో ఉన్నాయి. నేపాల్ నుంచి ఢిల్లీకి చేరినట్లు ప్రచారాలు ఆయన లొంగుబాటును దేశవ్యాప్త చర్చనీయాంశంగా మార్చాయి. ఉమ్మడి ఆపరేషన్లు, ఎన్కౌంటర్లతో ప్రధాన కార్యదర్శి నంబాల కేశవరావు, తిప్పిరి తిరుపతి, మల్ల రాజరెడ్డి వంటి నాయకులు కోల్పోవడం పార్టీ వైతిక స్థైర్యాన్ని దెబ్బతీసింది. దండకారణ్యంలోంచి కార్యకర్తలు జనజీవనంలోకి తిరిగి వస్తున్నారు. గణపతి ఏకైక మిగిలిన నాయకుడిగా మిగిలిపోవడంతో సంస్థాగత దెబ్బ ఎక్కువైంది. గణపతి లొంగుబాటు మావోయిస్టు ఉద్యమానికి ముగింపు గుర్తుగా నిలుస్తుంది, ఎందుకంటే 1970 నుంచి జగిత్యాల జైత్రయాత్ర, పీపుల్స్ వారల్లో ఆయన కీలక పాత్ర పోషించారు. రాష్ట్రంలో అదవుల్లో ప్రశాంతత స్థిరపడి, అంతర్గత భద్రతా సవాళ్లు తగ్గుతాయి. పునరావాస ప్యాకేజీలు మిగిలిన క్యాడర్లను ప్రోత్సహిస్తాయి. తెలంగాణలో మావోయిజం అంతం కేంద్ర ప్రభుత్వం నిర్దేశించిన నక్సలిజం ముగింపు లక్ష్యాన్ని సాకారం చేస్తుంది. ఇది దక్షిణ మావోయిస్టు జోన్ లో బలహీనతకు దారితీసి, దేశ భద్రతా వ్యవస్థకు ఆశాదాయక సంకేతం. భవిష్యత్ పోరాటాలకు పాఠాలుగా నిలుస్తుంది.

# భారత్ కు అండగా రష్యా

న్యూఢిల్లీ, మార్చి 8

ఇరాన్, అమెరికా, ఇజ్రాయెల్ యుద్ధ కారణంగా ఇంధన సరఫరాకు ఆటకం ఏర్పడింది. ఇరాన్ ఆర్యూజ్ జలసంధిని మూసివేసింది. దీంతో ఈ మార్గంలో ప్రయాణించే వందలాది నౌకలు నిలిచిపోయాయి. మరోవైపు ఇరాన్ దాడితో గల్ఫ్ దేశాల్లో అయిల్ ఉత్పత్తి, సరఫరాకు అంతకాయం కలిగింది. దీంతో ప్రపంచంలో అతిపెద్ద అయిల్ దిగుమతిదారులు అయిన చైనా, భారత్ తోపాటు యుఎఫ్ఎయిచ్ యూనియన్ పై ప్రభావం పడనుంది. ఇప్పటికే అయిల్ ధరలు పెరిగాయి. ఈ ప్రభావం భారత్, చైనాపై ఎక్కువగా ఉండనుంది. దీంతో ఈ రెండు దేశాలు ప్రత్యామ్నాయ ఏర్పాటు చేస్తున్నాయి. భారత్ తన ఇంధన అవసారాల్లో 85 శాతం విదేశాల నుంచి దిగుమతి చేసుకుంది. ఇందులో 60 శాతం గల్ఫ్ దేశాల నుంచే దిగుమతి అవుతుంది. ఆర్యూజ్

జలసంధి మూసివేసిన నేపథ్యంలో ఈ 60 శాతం దిగుమతి నిలిచిపోయింది. ప్రస్తుతం దేశంలో 20 రోజులకు సరిపడా నిల్వలు ఉన్నాయి. ఈ నేపథ్యంలో ప్రత్యామ్నాయ దిగుమతులపై భారత్ గల్ఫ్ దేశాలతో సంప్రదింపులు జరుపుతోంది. మరోవైపు రష్యాతో చర్చలు జరుపుతోంది యుద్ధం కారణంగా ఏర్పడిన అయిల్ కొరతను తీర్చేందుకు రష్యా ముందుకు వచ్చింది. అతిపెద్ద చమురు దిగుమతిదారులు అయిన భారత్, చైనాకు అవసరమైన అయిల్ సరఫరాకు సిద్ధమని తెలిపింది. లోటు చమురును తామే పూడుస్తామని వెల్లడించింది. అమెరికా ఒత్తిడితో ఇటీవలే భారత్ రష్యా అయిల్ దిగుమతి తగ్గించింది. కానీ ప్రస్తుత యుద్ధ పరిస్థితులతో అమెరికా ఒత్తిడిని వక్రం పెట్టింది. దేశ అవసరాలకే ప్రాధాన్యం ఇచ్చింది. రష్యా అయిల్ దిగుమతులు పెంచేందుకు సిద్ధమైంది.

# 14 దేశాలకు పాకిన యుద్ధం

న్యూయార్క్, మార్చి 8

మిడిల్ ఈస్ట్ లో అమెరికా పెట్టిన చిచ్చు క్రమంగా రగులుతోంది. మొదట ఇరాన్ పై అమెరికా ? ఇజ్రాయెల్ దాడులతో యుద్ధం మొదలైంది. తొలిరోజే ఇరాన్ సుప్రీం లీడర్ ఖమేనీని అమెరికా మట్టుబెట్టడంతో ఇరాన్ ప్రతికార దాడులు ప్రారంభించింది. అయితే ఈ దాడులు ఇజ్రాయెల్ తోపాటు అమెరికా బేసలు ఉన్న గల్ఫ్ దేశాలపై వైమానిక దాడులు చేసింది. సౌదీ అరేబియా, దుబాయ్, ఖతార్, యూఏఈ, బహ్రయిన్, ఓమన్, టర్కీ తదితర దేశాలపై ఇరాన్ మిస్సైల్ దాడులు చేస్తోంది. యుద్ధం ప్రారంభించి ఏడు రోజులైంది. మూడు దేశాలతో మొదలైన యుద్ధం ఇప్పుడు 14 దేశాలకు విస్తరించింది. ఇప్పుడు ఇరాక్, కువైట్, యూఏఈ, బహ్రయిన్, ఖతార్, జోర్డాన్, అజర్బైజాన్, ఒమాన్, సౌదీ అరేబియా, లెబనాన్, సైప్రస్ వంటి 14 దేశాలను యుద్ధం చుట్టుముట్టింది. చర్చలు లేకపోవడంతో యుద్ధం ఇప్పట్లో ముగిసే సూచనలు కనిపించడం లేదు. రష్యా? ఉక్రెయిన్ యుద్ధంలాగా ఈ ఘర్షణ కూడా సంవత్సరాలు పట్టే అవకాశం కనిపిస్తోంది. ఇరాన్ యుద్ధం విస్తరించేందుకు అమెరికా అనుకూల దేశాలపై దాడులు చేస్తుంది. మరోవైపు అమెరికా? ఇజ్రాయెల్ ఇరాన్ ను వీలైనంత త్వరగా కట్టడి

ప్రయత్నిస్తున్నాయి. ఇరాన్ కు ప్రాక్రీ దశాలు (హిజ్బుల్లా, హూతీలు) దీర్ఘకాల పోరాటానికి అనుకూలం. అమెరికా, ఇజ్రాయెల్ ఆధునిక ఆయుధాలతో పైచేయి సాధిస్తున్నా, ప్రాంతీయ మద్దతు బలహీనత కలిగిస్తోంది. చైనా కూడా ఇరాన్ సార్వభౌమాధికారం కాపాడతామని ప్రకటించింది. దీంతో చైనా కూడా యుద్ధ రంగంలోకి దిగి అవకాశాలు ఉత్పంఠ రేపుతున్నాయి. ఇరాన్ కు ఆయుధాలు సరఫరా చేస్తున్న రష్యా, వాణిజ్య భాగస్వామి చైనా రంగంలోకి దిగితే వరిస్థితి ప్రపంచ యుద్ధ స్థాయికి చేరుకుంటుంది. రష్యా డ్రోన్లు, మిస్సైల్ సాంకేతికత ఇచ్చి ఉక్రెయిన్ మోడల్ ను పునరావృతం చేయవచ్చు. చైనా ఆర్థిక ఒత్తిడి, ఓనియాన్ మార్కెట్లో జోక్యం చేస్తే అమెరికా శక్తి విభజన అవుతుంది. ఇది నాలో, అరబ్ మిత్రుల మధ్య వైరుధ్యాలను పెంచుతుంది. తక్షణ శాంతి ఒప్పందాలు లేకపోతే యుద్ధం రెండేళ్లు కొనసాగవచ్చు. ఐరోపా, ఐక్యరాష్ట్ర సమితి మధ్యవర్తిత్వం జరిగితే మాత్రమే మొదటి దశలో ఆగిపోతుంది. ఆర్థిక సంక్షోభాలు, అంతరిక అశాంతి ద్వారా కూడా యుద్ధం ఆగే అవకాశం ఉంది. అయితే, ప్రాంతీయ అస్థిరత భవిష్యత్ దశాబ్దాల్లో కొనసాగుతుంది.

# అజార్ ను ముంచుతారా... ఉంచుతారా..

హైదరాబాద్, మార్చి 8

తెలంగాణకు కొత్త గవర్నర్ వచ్చారు. ముగ్గురు గవర్నర్లు మారినా ప్రాఫెసర్ కోదండ రాం ఎమ్మెల్యే పదవి మాత్రం ఇంకా ఊగినలాటలోనే వుంది. మంత్రిగా ప్రమాణ స్వీకారం చేసిన అజారుద్దీన్ కూడా ఎమ్మెల్యేగా ఎన్నికవడానికి గడువు దగ్గరపడుతోంది. వారి పేర్లను గవర్నర్ కోటా ఎమ్మెల్యేలుగా ప్రతిపాదిస్తూ రాష్ట్ర క్యాబినెట్ చేసిన సిఫారసులు ఈ గవర్నరైనా ఆమోదించి చట్టసభ సభ్యులయ్యే అవకాశమిస్తారో లేదో అనే టెన్షన్ కాంగ్రెస్ లో కనిపిస్తోంది. తెలంగాణ జేఏసీ కన్వీనర్, తెలంగాణ జన సమితి పార్టీ అధ్యక్షుడు కోదండరాం శాసన మండలిలో అడుగుపెట్టే అర్హుడైన చాలా కాలంగా ఊగినలాడుతూ వస్తోంది. రెండు సార్లు ప్రభుత్వం ఆయన అభ్యర్థిత్వాన్ని గవర్నర్ కు సిఫారసుచేసినా, గవర్నర్ ఓసారి ఆమోదించినా న్యాయపర చిక్కులు ఆయన ప్రమాణస్వీకారానికి అడ్డుపడుతున్నాయి. కేసీఆర్ ప్రభుత్వం ఉన్నప్పుడు గవర్నర్ కోటాలో దాసోజు శ్రవణ్ ను, కుర్ల సత్యనారాయణను ఎమ్మెల్యేలుగా సిఫారసులు పంపింది. అప్పటి గవర్నర్ తమిళిసై సౌందర రాజన్ వారి పేర్లను తిరస్కరించారు. ఇద్దరికీ రాజకీయ పార్టీతో ప్రత్యక్ష సంబంధాలున్నాయనీ, ఏ రంగంలోనూ నిష్ణాతులు కాదు కాబట్టి ఆ పేర్లను తాను ఆమోదించలేనని చెప్పారు. ఇంతలో కేసీఆర్ ప్రభుత్వం మారి రేవంత్ సర్కార్ అధికారంలోకి వచ్చింది. గవర్నర్ నిర్ణయం పై దాసోజు హైకోర్టును ఆశ్రయించారు. క్యాబినెట్ చేసిన సిఫారసులను తిరస్కరించే అధికారం గవర్నర్ కు ఉండదని హైకోర్టులో పిటిషన్ లో పేర్కొన్నారు. 2023 డిసెంబర్ లో రేవంత్ రెడ్డి అధికారంలోకి వచ్చిన తర్వాత పాత సిఫారసులను వెనక్కు తీసుకుని కొత్తగా ప్రాఫెసర్ కోదండరాం, పాత్రికేయుడు అమిర్ అలీ ఖాన్ లను ఎమ్మెల్యేగా ప్రతిపాదించారు. ఈసారి గవర్నర్ వారి పేర్లకు ఆమోదం కూడా తెలిపారు. దాసోజు శ్రవణ్ పిటిషన్ ను విచారించిన హైకోర్టు 2024 మార్చిలో గవర్నర్ తమిళిసై నిర్ణయాన్ని తప్పుపట్టింది. గవర్నర్ కు క్యాబినెట్ సిఫారసులను తిరస్కరించే అధికారం లేదని చెప్పూ కోదండరాం, అమిర్ అలీ ఖాన్ ల నామినేషన్ చెల్లదని చెప్పింది. హైకోర్టు నిర్ణయం పై సుప్రీం కోర్టు మొదట స్టే ఇచ్చింది. దీంతో ప్రక్రియ మళ్లీ మొదలైంది, ఈసారి రాష్ట్ర ప్రభుత్వం కోదండరాం, అజారుద్దీన్ ల పేర్లను గవర్నర్ కోటాకింద సిఫారసు చేసింది. సుప్రీంకోర్టు 2025 ఆగస్టులో మునుపటి వ్యాఖ్యలపై తదుపరి వివరణ ఇస్తూ ప్రభుత్వ సిఫారసు చేసిన పేర్లకు నిబంధనలు పాటించి గవర్నర్ ఆమోదం తెలిపినా అది కోర్టు తుది తీర్పునకు లోబడే చెల్లుబాటువుతుంది చెప్పింది. సుప్రీకోర్టు తుది తీర్పును లోబడే అనే నిబంధన నేపథ్యంలో అప్పటి గవర్నర్ జిప్సయేట్ వర్గు లో నిర్ణయం తీసుకోకుండా ఉన్నారు. మరి ఇప్పుడు నూతన గవర్నర్ గా శివ్ ప్రతాప్ శుక్లా అధ్యతలు చేపట్టనున్న నేపథ్యంలో ఈయన



ఏంచేస్తారు. కొత్త గవర్నర్ ను ఒప్పించి ఆమోదించుకోవడంలో రేవంత్ సభ్యతీతులవుతారా.. లేదా మూడో సారి కోదండరాం పేరును సిఫారసు చేయాలంటుందా. జారుద్దీన్ విషయంలో పరిస్థితి మరింత తీవ్రంగా ఉంది. ఆయన ప్రస్తుతం శాసనసభలో కానీ, మండలిలో కానీ సభ్యుడు కాకుండానే అక్టోబర్ 31, 2025 న మంత్రిగా ప్రమాణ స్వీకారం చేశారు. రాజ్యంగం ప్రకారం, మంత్రిగా బాధ్యతలు చేపట్టిన ఆరు నెలల లోపు ఆయన ఏదో ఒక సభలో ఎమ్మెల్యే లేదా ఎమ్మెల్యేగా ఎన్నిక కావాలి. ఒకవేళ కొత్త గవర్నర్ కూడా ఈ ఎమ్మెల్యే నామినేషన్ ను ఆమోదించకపోతే లేదా జాప్యం చేస్తే, గడువు ముగిసిన తర్వాత అజారుద్దీన్ తన మంత్రి పదవిని కోల్పోయే ప్రమాదం ఉంది. మరోవైపు, ప్రాఫెసర్ కోదండరాం పేరు కూడా అనేక మలుపులు తిరుగుతోంది. గత ప్రభుత్వ హయాంలో సిఫారసు చేసిన పేర్లను గవర్నర్ తిరస్కరించడం, ఆ తర్వాత కాంగ్రెస్ ప్రభుత్వం కోదండరాం పేరును ప్రతిపాదించడంపై కోర్టులో కేసులు నడిచాయి. ఇటీవల సుప్రీంకోర్టు ఈ నియామకాలపై స్టే లేదని స్పష్టం చేసినప్పటికీ, గవర్నర్ సంతకం పెడితేనే అది అధికారికం అవుతుంది. ప్రభుత్వం తన మిత్రపక్ష నేత అయిన కోదండరాంను పెద్దల సభకు పంపడం ద్వారా కీలక రాజకీయ సందేశం ఇవ్వాలని భావిస్తోంది. కొత్త గవర్నర్ ప్రభుత్వం పంపిన సిఫారసులను యథాతథంగా ఆమోదిస్తే రేవంత్ రెడ్డి సర్కార్ కు పెద్ద ఊరట లభిస్తుంది. ఒకవేళ గవర్నర్ మళ్లీ ఏవైనా కొర్రలు పెడితే మాత్రం, అది ప్రభుత్వం వర్సెస్ రాజీభవన్ వివాదానికి దారితీయడమే కాకుండా, మైనారీటి కోటాలో మంత్రిగా ఉన్న అజారుద్దీన్ పదవికి ఎవరు తెచ్చే అవకాశం ఉంది. మార్చి 19న సుప్రీంకోర్టులో ఈ విషయమై తదుపరి విచారణ ఉండటంతో, ఆలోపే గవర్నర్ నిర్ణయం వెలువడుతుందో లేదో వేచి చూడాలి. ఇప్పటికే మంత్రి గా ప్రమాణ స్వీకారం చేసి చట్టసభ సభ్యుడయ్యేందుకు నాలుగు నెలలుగా ఎదురుచూస్తున్న అజర్ భవితవ్యం ఏంటనేది మిలియన్ డాలర్ల ప్రశ్న. దాసోజు శ్రవణ్ మాత్రం పా పిటిషన్ పంపింది లో వుండగా కోర్టు గవర్నర్ కూడా ఆమోదం తెలపలేరంటూ ఢిమా వ్యక్తం చేస్తున్నారు. అదే జరిగితే మంత్రి పదవికి అజర్ అర్హత కోల్పోయే ప్రమాదం పొంచివున్నట్టే.

# గామలపాడు లో పోలీసుల కార్డన్ అండ్ సెర్

పల్నాడు మార్చి 8,

దాచేపల్లి మండలం గామలపాడు గ్రామంలో పోలీసులు కార్డన్ సెర్చ్ నిర్వహించారు. డ్రగ్స్ పై అవగాహన కల్పించారు. ఈ కార్యక్రమంలో ఇంచార్జ్ డీఎస్పీ వెంకటరమణ అధ్యక్ష్యంలో ఐదుగురు సీబలు, పదిమంది ఎస్సెలు మరియు పెద్ద సంఖ్యలో పోలీసు సిబ్బంది పాల్గొన్నారు. గ్రామంలో అనుమానాస్పద ప్రాంతాలను తనిఖీ చేస్తూ ఇళ్లను, వాహనాలను పరిశీలించారు. తనిఖీల సమయంలో సరైన పత్రాలు లేని సుమారు 40 ద్విచక్ర వాహనాలను పోలీసులు స్వాధీనం చేసుకున్నారు. అలాగే పలుగులు, గొడ్డళ్లు వంటి ప్రమాదకర ఆయుధాలను కూడా పోలీసులు పట్టుకున్నారు. ఈ

సందర్భంగా గ్రామస్తులకు మాదకద్రవ్యాల వల్ల కలిగే ప్రమాదాలపై పోలీసులు అవగాహన కల్పించారు. డ్రగ్స్ వినియోగం యువత భవిష్యత్తును నాశనం చేస్తుందని, సమాజానికి కూడా తీవ్ర నష్టం కలిగిస్తుందని వివరించారు. మాదక ద్రవ్యాల నివారణ కోసం గ్రామస్తులు సహకరించాలని పోలీసులు కోరగా, గ్రామస్తులు డ్రగ్సు దూరంగా ఉండాలని ప్రతిజ్ఞ చేశారు. గ్రామంలో శాంతి భద్రతలు కాపాడటం కోసం ఇలాంటి చర్యలు కొనసాగిస్తామని పోలీసులు తెలిపారు. పోలీసుల అవగాహన కార్యక్రమాన్ని గ్రామస్తులు అభినందించారు. ఈ కార్యక్రమంలో దాచేపల్లి సీబి భాస్కర్, ఎస్సెలు గామలపాడు గ్రామ పెద్దలు శంకర శెట్టి సుబ్బారావు సుంకర శ్రీనివాసరావు సాంబ తదితరులు పాల్గొన్నారు

# రాజశేఖర్ రెడ్డి తర్వాత రేవంత్...

హైదరాబాద్, మార్చి 8

తెలంగాణ నేతలకు హైకమాండ్ గా సీఎం రేవంత్ రెడ్డి మారారు. వేం నరేందర్ రెడ్డిని రాజ్యసభకు పంపడం ద్వారా రేవంత్ రెడ్డి హైకమాండ్ వద్ద తన పట్టు నిరూపించుకున్నారు. తనపై అసంతృప్తి గళం వినిపిస్తున్న వారికి గట్టిసందేశం పంపారు. తెలంగాణ కాంగ్రెస్ కు సంబంధించినంత వరకూ అంతా తన కనుసన్నల్లోనే ఉంటుందని ఎవరైనా తోక జాడిస్తే రాజకీయ భవిష్యత్ ఉండదన్నంత పట్టు సాధించినట్లుగా చెప్పుకోవచ్చు. ఇక కోమటిరెడ్డి రాజగోపాల్ రెడ్డి లాంటి వాళ్లు.. తెర వెనుక ఏమైనా చేయాలనుకున్నా సైలెంటుగా గా ఉండటం.. కుదిరితే రేవంత్ భజన ప్రారంభించడం మినహా మరో దారి లేదన్న అభిప్రాయం వినిపిస్తోంది. రేవంత్ చాలా స్వల్ప కాలంలోనే పార్టీని గుప్పిట్లోకి తెచ్చుకున్నారని అందరూ అంచనాకు వస్తున్నారు. తెలంగాణ కాంగ్రెస్ లో ఒకప్పుడు గ్రూపు రాజకీయాలు, సీనియర్ అసమ్మతి గళాలు సర్వసాధారణం. కానీ, ముఖ్యమంత్రిగా బాధ్యతలు చేపట్టిన స్వల్ప కాలంలోనే రేవంత్ రెడ్డి పార్టీని తన గుప్పిట్లోకి తెచ్చుకోవడంలో సఫలమయ్యారు. కీలక పదవులన్నీ తన కనుసన్నల్లోనే భర్తీ అయ్యేలా చూసుకుంటున్నారు. ఢిల్లీలోని అధిష్టానం వద్ద తన మాటే శాసనమని ఆయన నిరూపించుకున్నారు. రేవంత్ రెడ్డి కేవలం పాలనకే పరిమితం కాకుండా, పార్టీ అంతర్గత వ్యవహారాలపై పూర్తి స్థాయి పట్టు సాధించారు. ఒకప్పుడు రేవంత్ నాయకత్వాన్ని వ్యతిరేకించిన సీనియర్ సైతం ఇప్పుడు ఆయన కనుసన్నల్లో నడవాలిని పరిస్థితి ఏర్పడింది. ఎవరైనా వ్యతిరేక గళం వినిపిస్తే వారి రాజకీయ భవిష్యత్తు ప్రమాదంలో పడుతుందన్న హెచ్చరికను రేవంత్ తన పుస్తాకల ద్వారా స్పష్టం చేశారు. దీంతో తెలంగాణ పార్టీలో నేనే హైకమాండ్ అనే స్థాయికి ఆయన ఎదిగారు, ఇది గత దశాబ్ద కాలంలో ఏ కాంగ్రెస్ ముఖ్యమంత్రికి సాధ్యపడలేదు. కోమటిరెడ్డి రాజగోపాల్ రెడ్డి వంటి ఫైర్ బ్రాండ్ నేతలు కూడా ప్రస్తుతం రేవంత్ రెడ్డి విషయంలో ఆవిరయ్యారు. గతంలో విభేదాలు ఉన్నప్పటికీ, రేవంత్ సాధించిన రాజకీయ విజయం చూశాక, ప్రస్తుతానికి ఆయనతో కలిసి వెళ్లడమే శ్రేయస్కరమని వారు భావిస్తున్నారు. తెర వెనుక ఎన్ని ప్రయత్నాలు చేసినా, రేవంత్ పుస్తాకల ముందు



అవి ఫలితం లేదని అర్థం చేసుకున్న నేతలు.. ఇప్పుడు నిశ్చలంగా ఉండటం లేదా రేవంత్ భజన వైపు మళ్లడం మినహా మరో దారి లేదన్న అభిప్రాయం రాజకీయ వర్గాల్లో వ్యక్తమవుతోంది. రేవంత్ రెడ్డి బలం కేవలం రాష్ట్రానికి పరిమితం కాలేదు. ఏటాసీని అగ్రనేతలు రావాలే గాంధీ, మల్లికార్జున ఖర్గేల వద్ద ఆయన సంపాదించుకున్న సమృద్ధి అసాధారణం. రాష్ట్రం నుండి ఏ నిర్ణయం వెళ్లినా దానికి ఢిల్లీ ఆమోదముద్ర వేస్తుండటంతో, స్థానిక సీనియర్లు హైకమాండ్ వద్దకు వెళ్లి ఫిర్యాదు చేసే అవకాశాలు మూసుకుపోయాయి. వేం నరేందర్ రెడ్డికి రాజ్యసభ సీటు దక్కడం అనేది రేవంత్ రెడ్డి ఢిల్లీ లాభింకాలో సాధించిన అతిపెద్ద విజయంగా రాజకీయ విశ్లేషకులు అభివర్ణిస్తున్నారు. సాధారణ కార్యకర్తల్లో రేవంత్ రెడ్డి పట్ల ఉన్న ఆదరణ ఆయనకు కొండంత అండగా నిలుస్తోంది. దూకుడుగా నిర్ణయాలు తీసుకోవడం, ప్రత్యర్థులను రాజకీయంగా దెబ్బతీయడంలో ఆయన చూపిస్తున్న చొరవ పార్టీ శ్రేణుల్లో ఉత్సాహాన్ని నింపుతోంది. పార్టీని ఒక కాకాల్ తరహాలో క్రమశిక్షణతో నడిపిస్తూనే, తనను వ్యతిరేకించే శక్తులను ఒక్కొక్కటిగా ప్రక్కకు తప్పుకోవాలని పరిస్థితిని కల్పించారు. మొత్తానికి తెలంగాణ కాంగ్రెస్ లో రేవంత్ శకం మొదలైందని చెప్పడంలో ఎటువంటి సందేహం లేదు.

# మహబూబాబాద్ జిల్లాలో గిరిజనుల జాతర

వరంగల్, మార్చి 8

మహబూబాబాద్ జిల్లాలో గిరిజనుల జాతర మొదలయింది. నిండు పున్నమి కాంతుల్లో అడవి తల్లి పులికిస్తోంది. డోలు వాయిద్యాల మోత, శివసత్తుల పూసకాల మధ్య మహబూబాబాద్ జిల్లా కొత్తగూడ మండలం ఎంచగూడ గ్రామంలో వెలిసిన 'కొమ్మలమ్మ' జాతర భక్తి పారవశ్యంలో మునిగిపోయింది. మేడారం సమృద్ధి-సారలమ్మల తరహాలోనే గిరిజనులు అత్యంత భక్తిచ్రద్దలతో కాలిచే ఈ వందేవతకు 11వ శతాబ్దం నాటి ఘనమైన చరిత్ర ఉంది. సాధారణంగా దైవం అంటే విగ్రహ రూపంలో ఉంటారు. కానీ, కొమ్మలమ్మ తల్లి ఇక్కడ కత్తి రూపంలో దర్శనమివ్వడం ఒక విశిష్టమైన సంప్రదాయం. ఆదివాసీ దేవతలందరిలో కెల్లా పెద్ద దేవతగా కొమ్మలమ్మను కొలుస్తారు. ఒకప్పుడు గోదావరి తీరంలో వెలిసిన ఈ తల్లి, కాలక్రమేణా 'వాసం' వంశీయుల ఆరాధ్య దైవంగా ఎంచగూడ ప్రాంతానికి చేరుకుంది. ఈ దైవానికి యాలం, ఆలూరి వంశీయులు ప్రధాన పూజారులుగా వ్యవహరిస్తారు. పూర్వం ఈ ఖాద్యాన్ని తిరిగి గోదావరి ప్రాంతానికి తరలించే ప్రయత్నం చేయగా, అరిష్టాలు సంభవించడంతో భక్తులు భయపడి తిరిగి ఎంచగూడలోనే ప్రతిష్ఠించారని చరిత్ర చెబుతోంది. కొమ్మలమ్మ కేవలం దేవత మాత్రమే కాదు, ఆదివాసీల పాలిట ఒక ప్రకృతి శాస్త్రవేత్తగా విరాజిల్లుతోంది.

రాబోయే ఏడాది వర్షాలు ఎలా ఉంటాయో తల్లి ముందే హెచ్చరిస్తుందని భక్తుల నమ్మకం. గద్దెపై ఉన్న ఖాద్యానికి తగిలించిన వెండి కంకణాలు కదిలి గలగలమంటూ శబ్దం చేస్తే ఆ ఏడాది సమృద్ధిగా వర్షాలు కురుస్తాయని, ఒకవేళ కంకణాలు బిగుసుకుపోయి నిశ్శబ్దంగా ఉంటే వర్షాలు తక్కువని గిరిజనులు భావిస్తారు. వర్షాలు లేని సమయంలో ఆదివాసీ సంప్రదాయం ప్రకారం ప్రత్యేక పూజలు చేస్తే కచ్చితంగా వానలు కురుస్తాయని వారి ప్రగాఢ విశ్వాసం. అందుకే అత్యంత భక్తి విశ్వాసాలతో దీనిని జరపుకుంటారు. సమృద్ధి సారలమ్మలకు బెల్లాన్నిసమర్పించినట్లుగా, కొమ్మలమ్మ తల్లికి వెండి కంకణాన్ని కానుకగా సమర్పించడం ఇక్కడ ప్రధాన ఆచారం. ముఖ్యంగా సంతానం లేని వారు తల్లిని వేడుకుంటే ఫలితం నిశ్చయమని భక్తుల నమ్మకం. కోకిల తీరిన దంపతులు తమ కృతజ్ఞతగా తల్లికి వెండి కంకణాలను సమర్పించి మొక్కులు చెల్లించుకుంటారు. ప్రతి రెండేళ్లకు ఒకసారి కోనాపురం అడవుల నుండి సేకరించిన ప్రత్యేక వెదురు కంకలు, ఎర్రని జెండాలు ఈ జాతరలో ప్రత్యేక ఆకర్షణగా నిలుస్తాయి. సమృద్ధి బండారి వంశానికి చెందిన వారు కాగా, కొమ్మలమ్మ కూడా అదే బండారి వంశీయుల మహాశక్తిగా పూజలందుకోవడం విశేషం. అగ్ని రూపంలో గద్దెపైకి చేరే వందేవత, అడవి బిడ్డల కప్పాలను తీర్చే కల్పవల్లిగా వెలుగొందుతోంది.

# 14-15 ఏండ్లలోపు బాలికలు హెచ్ పీ వీ వ్యాక్సిన్ వేయించాలి: జిల్లా కలెక్టర్ గలీమా అగ్రవాలీ

రాజన్న సిరిసిల్ల జిల్లా ప్రతినిధి, మార్చి 8 (భారత శక్తి): జిల్లాలోని 14 నుంచి 15 ఏండ్ల వయసులోపు బాలికలకు హెచ్ పీ వీ (హ్యూమన్ పాపి లోమా వైరస్) వ్యాక్సిన్ వేయించాలని కలెక్టర్ గలీమా అగ్రవాలీ సూచించారు. గర్భాశయ క్యాన్సర్ నివారించేందుకు హెచ్ పీ వీ వ్యాక్సిన్ పంపిణీ కార్యక్రమాన్ని రాజన్న సిరిసిల్ల జిల్లా కేంద్రంలోని ప్రధాన ప్రభుత్వ ఆసుపత్రిలో ఆదివారం నిర్వహించగా, ముఖ్య అతిథిగా కలెక్టర్ గలీమా అగ్రవాలీ హాజరై ప్రారంభించారు. గర్భాశయ క్యాన్సర్ నివారించేందుకు 14 సంవత్సరాల నుంచి 15 సంవత్సరాలలోపు బాలికలకు ఏప్రిల్ 1 తేదీ 2011-మార్చి 31 తేదీ 2012 మధ్య పుట్టిన పలువురికి వ్యాక్సిన్ లు వేశారు. అనంతరం వారికి వ్యాక్సిన్ షర్ట్ సర్టిఫికేట్లు అందజేశారు. ఈ సందర్భంగా కలెక్టర్ గలీమా అగ్రవాలీ మాట్లాడుతూ.. గర్భాశయ క్యాన్సర్ నివారించేందుకు 14 సంవత్సరాల నుంచి 15 సంవత్సరాలలోపు బాలికలకు ఆడపిల్ల తల్లిదండ్రులు బాధ్యత వహించి హెచ్ పీ వీ వ్యాక్సిన్ తప్పక ఇప్పించాలని పిలుపు ఇచ్చారు. జిల్లాలో 3, 773 మంది బాలికలను గుర్తించారని, బాలికుల తల్లిదండ్రులు గుర్తింపు కార్డుతో వచ్చి వ్యాక్సిన్ వేయించాలని సూచించారు. రాజన్న సిరిసిల్ల జిల్లా ప్రధాన ప్రభుత్వ ఆసుపత్రి, వేమలవాడ ప్రాంతీయ ఆసుపత్రి, ఎల్లారెడ్డిపేట సామాజిక ఆరోగ్య



కేంద్రంలో వ్యాక్సిన్ పంపిణీ మొదలు పెట్టామని తెలిపారు. అంతర్జాతీయ మహిళా దినోత్సవం సందర్భంగా రాజన్న సిరిసిల్ల జిల్లా కేంద్రంలోని ప్రధాన ప్రభుత్వ ఆసుపత్రి లో నిర్వహించగా, కలెక్టర్ గలీమా అగ్రవాలీ కేకీ కట్ చేశారు. ఈ సందర్భంగా మహిళలందరికీ అంతర్జాతీయ మహిళా దినోత్సవ శుభాకాంక్షలు తెలియజేశారు. కార్యక్రమంలో మునిసిపల్ చైర్ పర్సన్ జిందం కళ, డీఎం హెచ్ ఓ రజిత, జీ జీ హెచ్ సూపరింటెండెంట్ ప్రవీణ్ కుమార్, మున్సిపల్ కమిషనర్ ఖదీర పాషా, జిల్లా వ్యాధినిరోధక టీకాల అధికారి డాక్టర్ సంపత్ కుమార్ తదితరులు పాల్గొన్నారు.

# బిజెపి ప్రభుత్వ పాలనలో మహిళలకు రక్షణ కరువైంది: సిపిఎం వాణిజ్య భవన్ శాఖ కార్యదర్శి బొమ్మిడి లక్ష్మీనారాయణ

సూర్యాపేట(భారత శక్తి జిల్లా ప్రతినిధి)మార్చి 8: దేశవ్యాప్తంగా బిజెపి పాలనలో మహిళలకు రక్షణ కరువైందని సిపిఎం పార్టీ వాణిజ్య భవన్ శాఖ కార్యదర్శి బొమ్మిడి లక్ష్మీనారాయణ అన్నారు. ఆదివారం సూర్యాపేట పట్టణంలోని వాణిజ్య భవన్ సెంటర్ లో సిపిఎం పార్టీ వాణిజ్య భవన్ శాఖ అధ్యక్షుల్లో అంతర్జాతీయ మహిళా దినోత్సవం సందర్భంగా శ్రామిక మహిళలను శాలవాలతో ఘనంగా సన్మానించారు. ఈ సందర్భంగా ఆయన మాట్లాడుతూ బిజెపి ప్రభుత్వంలో మహిళలకు రక్షణ కరువైందని రోజు రోజుకు మహిళలపై దాడులు జరుగుతున్నాయని అన్నారు. చట్టభంగం మహిళలకు 33% రిజర్వేషన్ అమలు పరచడంలో తీవ్ర జాప్యం జరుగుతుందని వాపోయారు. పీ టీఐ బృందాలు సంఖ్యను పెంచాలని పాఠశాల, కళాశాల బస్టాండ్, రైల్వే స్టేషన్ వరసర ప్రాంతాలలో ప్రధాన కూడళ్లలో మహిళలను, బాలికలను వేధిస్తున్న ఆకాశాలను గుర్తించి కఠినంగా శిక్షించాలని అన్నారు. ఈ కార్యక్రమంలో సిపిఎం నాయకులు గోగుల సురేష్, చిత్రం భద్రమ్మ, ధనమ్మ, మంగమ్మ, త్రివేణి, లక్ష్మి, జ్యోతి, పద్మశ్రీధరులు పాల్గొన్నారు.



# సైబరాబాద్ లో ఘనంగా మహిళా దినోత్సవ వేడుకలు

హైదరాబాద్, భారత శక్తి ప్రతినిధి, మార్చి 08:

అంతర్జాతీయ మహిళా దినోత్సవాన్ని పురస్కరించుకొని ఈరోజు సైబరాబాద్ పోలీస్ కమిషనరేట్ లో ఘనంగా వేడుకలు నిర్వహించారు. ఈ వేడుకలకు ముఖ్య అతిథిగా జీహెచ్ఎంసీ కమిషనర్ సృజన హాజరై కాగా, గౌరవ అతిథులుగా 'సీఎస్ ఆర్' జైషన్ వ్యవస్థాపకులు విజయ రామ్, ప్రముఖ పోషకాహార నిపుణులు, మనస్తత్వవేత్త డాక్టర్ నిదా ఫాతిమా, సైబరాబాద్ పోలీస్ కమిషనర్ డా. ఎం. రమేష్, వివిధ విభాగాల డీసీపీలు, పోలీస్ అధికారులు, మినిస్ట్రీయల్ స్టాఫ్, జీహెచ్ఎంసీ అధికారులు, రైతులు మరియు వివిధ రంగాలకు చెందిన మహిళా ప్రతినిధులు పాల్గొన్నారు. 'గిమ్ టూ గైస్' థీమ్ తో ఈ సంవత్సరం అంతర్జాతీయ మహిళా దినోత్సవాన్ని జరుపుకున్నారు. మహిళా శక్తిని గౌరవించడం, సమాజంలో వారి పాత్రను గుర్తించడం, ఆరోగ్యకరమైన జీవన విధానంపై అవగాహన కల్పించడమే లక్ష్యంగా ఈ కార్యక్రమం సాగింది. సమాజంలో సానుకూల మార్పులకు మహిళా సాధికారత ఎంతో కీలకమని ఈ సందర్భంగా వక్రలు పేర్కొన్నారు.

లక్ష్యాధనకు క్రమశిక్షణ మార్గం.. సీఎంసీ కమిషనర్ సృజన



ఏ రంగంలోనైనా రాణించాలంటే క్రమశిక్షణ, స్పష్టమైన లక్ష్యం మరియు నిరంతర కృషి అవసరమని సైబరాబాద్ మున్సిపల్ కమిషనర్ శ్రీమతి సృజన అన్నారు. ఈ సందర్భంగా ఆమె మాట్లాడుతూ.. చిన్నప్పటి నుంచే సమాజానికి సేవ చేయాలనే తపన తనలో ఉండదని, తన తండ్రి బాలరామయ్య గారి స్ఫూర్తితోనే సివిల్ సర్వీసెస్ వైపు అడుగులు వేసినట్లు పేర్కొన్నారు. హైదరాబాద్ విశ్వవిద్యాలయం నుండి పోలిటికల్ సైన్స్ లో మాస్టర్స్ పూర్తి చేసిన తాను, క్రమబద్ధమైన ప్రణాళికతో చదివి యూపీఎస్సీ సివిల్ సర్వీసెస్ పరీక్షలో దేశవ్యాప్తంగా 44వ ర్యాంక్ సాధించినట్లు వివరించారు. యువత తమపై తాము నమ్మకం ఉంచి, కష్టపడి చదివితే ఎలాంటి కఠినమైన లక్ష్యమైనా సులభంగా సాధించవచ్చని ఆమె ఈ సందర్భంగా సూచించారు.

రసాయన రహిత సాగుతోనే ఆరోగ్యం..

రసాయనాలపై ఆధారపడిన వ్యవసాయం వల్ల భూసారం దెబ్బతినడమే కాకుండా మానవ ఆరోగ్యంపై తీవ్ర ప్రభావం పడుతోందని 'సీఎస్ ఆర్' జైషన్ వ్యవస్థాపకుడు విజయ రామ్ అన్నారు. పాతకాలపు సహజ వ్యవసాయ పద్ధతులను అనుసరించడం ద్వారానే భూమిని కాపాడుకుంటూ ఆరోగ్యకరమైన ఆహారాన్ని పొందవచ్చని సూచించారు. ప్రముఖ వ్యవసాయ శాస్త్రవేత్త సుభాష్ పాలేకర్ రూపొందించిన సహజ సిద్ధమైన విధానాలను పాటిస్తే.. రైతులు అతి తక్కువ ఖర్చుతో నాణ్యమైన దిగుబడులు సాధించవచ్చని వివరించారు. ముఖ్యంగా కులకర్ల వంటి సేద్యం చేయని రకాల్లో అధిక పోషక విలువలు ఉంటాయని, ఇవి శారీరక, మానసిక ఆరోగ్యానికి ఎంతో మేలు చేస్తాయని తెలిపారు. ప్రజలందరూ రసాయన రహిత ఆహారాన్ని తీసుకోవాలని, రైతుల ప్రకృతి వ్యవసాయం వైపు మళ్లాలని ఆయన పిలుపునిచ్చారు. కాగా, సహజ వ్యవసాయంపై ఆసక్తి ఉన్న రైతులకు, ప్రజలకు హైదరాబాద్ లో ఏడాది పొడవునా ఉచిత శిక్షణ తరగతులు నిర్వహిస్తున్నట్లు నిర్వాహకులు

ప్రకటించారు.

ఈ సందర్భంగా వక్రలు మాట్లాడుతూ.. సహజ అభివృద్ధిలో మహిళల పాత్ర ఎంతో కీలకమని కొనియాడారు. మహిళల ఆరోగ్యం, భద్రత, విద్య, ఆర్థిక స్వామింబం కోసం ప్రతి ఒక్కరూ బాధ్యతగా కలిసి పనిచేయాలని ఈ సందర్భంగా పిలుపునిచ్చారు.

శారీరక, మానసిక సమతుల్యతతో సంపూర్ణ ఆరోగ్యం: డాక్టర్ నిదా ఫాతిమా

ప్రముఖ పోషకాహార నిపుణులు, మనస్తత్వవేత్త డాక్టర్ నిదా ఫాతిమా మాట్లాడుతూ, ఆరోగ్యం అంటే కేవలం మనం తీసుకునే పోషకాహారం మాత్రమే కాదని, మానసిక ఆరోగ్యం కూడా అంతే ముఖ్యమని స్పష్టం చేశారు. మనం తీసుకునే ఆహారం కేవలం శారీరక శక్తికి కాకుండా, మన ఆలోచనలను మరియు అడ్మినిస్ట్రేషన్ నియంత్రించే మెదడును పనిచేయడానికి ప్రభావితం చేస్తుందని ఆమె వివరించారు. పోషక విలువలున్న ఆహారమే మానసిక ప్రశాంతతకు పునాది అని, ఆధునిక జీవనశైలిలో పెరుగుతున్న ఒత్తిడిని అధిగమించడానికి పోషణ, మనస్తత్వ శాస్త్రం రెండూ సమన్వయంతో ఉండాలని ఆమె పేర్కొన్నారు.

ఫుడ్స్ అండ్ న్యూట్రిషన్ లో పరిశోధనలు చేసిన డాక్టర్ నిదా, సామాన్యులకు సైతం అర్థమయ్యే రీతిలో ఆహారపు అలవాట్లపై అవగాహన పెంచుకోవడం ద్వారా దీర్ఘకాలిక వ్యాధులను ఎలా అడ్డుకోవచ్చో వివరించారు. ప్రస్తుతం తాను నిర్వహిస్తున్న 'సీఎస్ ఆర్' న్యూట్రిషన్ అండ్ బియాండ్' సంస్థ ద్వారా ప్రజలకు, ముఖ్యంగా మహిళలకు ఆరోగ్యకరమైన జీవనశైలిని ఎలా అలవర్చుకోవాలో మార్గనిర్దేశం చేస్తున్నట్లు ఆమె తెలిపారు. చైల్డ్ అండ్ అడ్వోకేసరీ సైకియాట్రిస్ట్ కన్సల్టెంట్ హరిణి మాట్లాడుతూ.. పిల్లలు కొమారడంలో ఉన్నవారి మానసిక ఆరోగ్యం, వారి వికాసం కోసం తల్లిదండ్రులు తీసుకోవాల్సిన జాగ్రత్తలపై సూచనలు చేశారు. కార్యక్రమం ముగింపులో, విధి నిర్వహణలో విశేష ప్రతిభ కనబరుస్తున్న మహిళా అధికారులను,

సిబ్బందిని మరియు పాఠశుద్ధు కార్యకలను ఘనంగా సన్మానించారు. ముఖ్యంగా నగర పరిశుభ్రత కోసం నిరంతరం శ్రమిస్తున్న మహిళలకు, పటాన్లకు, నిజాంపేట్, మరియు మాదాపూర్ ప్రాంతాల మహిళా పాఠశుద్ధు కార్యకలను వేదికపై ప్రత్యేకంగా సన్మానించి, వారికి జ్ఞాపికలను అందజేశారు. ఈ వేడుకలో భాగంగా పలువురు నిపుణులు, కళాకారులు పాల్గొని కార్యక్రమాన్ని మరింత ఆసక్తికరంగా మార్చారు. ఏఎన్ఐ కె. వనజ అధ్యక్షుల్లో నిర్వహించిన యోగా కార్యక్రమం అందరినీ ఆలరించింది. అలాగే, శ్రీలత, శ్రీకృష్ణ గీతాలాపన కార్యక్రమానికి ప్రత్యేక ఆకర్షణగా నిలిచింది.

మహిళా సాధికారతకు ప్రతిబింబం ఎక్స్ పో..

సైబరాబాద్ పోలీస్ కమిషనరేట్ ప్రాంగణంలో ఏర్పాటు చేసిన ప్రత్యేక ఎక్స్ పో సందర్భకులను విశేషంగా ఆకట్టుకుంటోంది. అంతర్జాతీయ మహిళా దినోత్సవం సందర్భంగా ఈ ప్రదర్శనలో మహిళలకు సంబంధించిన రకరకాల దుస్తులు, చేనేత వస్త్రాలు, అలంకరణ వస్తువులు మరియు పోషక విలువలన్న ఆహార పదార్థాల స్టాల్స్ ప్రత్యేక ఆకర్షణగా నిలిచాయి. పోలీసు ఆరోగ్య సంరక్షణ కోసం తృణ ధాన్యాలు, ఆర్గానిక్ ఉత్పత్తులు, పోలీసు సిబ్బంది, వారి కుటుంబ సభ్యుల కోసం పలు రకాల గృహోపకరణాలను ఇక్కడ ఏర్పాటు చేశారు. ఈ ప్రదర్శన పట్ల పోలీస్ సిబ్బంది, వారి కుటుంబ సభ్యులు మరియు సందర్శకులు విశేష ఆసక్తి కనబరచారు. ఈ కార్యక్రమంలో తత్పూర్ణులై డీసీపీ ఎన్. కోటి రెడ్డి, శేరిలింగంపల్లి డీసీపీ సిహెచ్. శ్రీనివాస్, అడ్మిన్ డీసీపీ డి. అన్నపూర్ణ, క్రెమ్స్ డీసీపీ ముత్యం రెడ్డి, స్పెషల్ బ్రాంచ్ డీసీపీ వై.వి.ఎస్. సుధీంద్ర, డబ్ల్యూ అండ్ సీఎస్ డబ్ల్యూ డీసీపీ సృజన కరణం, సీఎంఆర్ హెడ్ క్వార్టర్స్ డీసీపీ సంజీవ్, సైబర్ క్రెమ్స్ డీసీపీ సాయి మనోహర్, ట్రాఫిక్-X డీసీపీ రంజన్ రత్న కుమార్, ట్రాఫిక్-X డీసీపీ ఎన్. శేషాద్రిని రెడ్డి, ఎడిసీపీలు, పోలీస్ అధికారులు, సిబ్బంది పెద్ద సంఖ్యలో హాజరయ్యారు.

# బి ఆక్సెంట్ర ఈవెంట్స్ నేతృత్వంలో ఘనంగా అంతర్జాతీయ మహిళా దినోత్సవ వేడుకలు

ఉమ్మడి వరంగల్ బ్యూరో(భారత శక్తి)మార్చి8:

ది ఆక్సెంట్ర ఈవెంట్స్ మేనేజింగ్ డైరెక్టర్ వి.ప్రసాదాచి ఆధ్వర్యంలో ఎల్బీనగర్లో అంతర్జాతీయ మహిళా దినోత్సవ వేడుకలు ఘనంగా నిర్వహించారు. సమాజంలో మహిళల సాధికారత, వారి ప్రతిభను ప్రోత్సహించడం లక్ష్యంగా కార్యక్రమాన్ని నిర్వహించారు. ఈ కార్యక్రమానికి ముఖ్య అతిథులుగా డా.జి.సుధారాణి,విమెన్ అండ్ చైల్డ్ రైట్స్ యాక్టివిస్ట్ డా.మమత అచంట, ఇండియన్ మాజీ మహిళా క్రికెటర్ సునీత ఆనంద్, ప్రముఖ కూచిపూడి నృత్య కళాకారిణి ఎం. అనూహ్య నాయుడు,కవిత బోధనం -- ఫ్యామిలీ కౌన్సిలర్, తత్వది స్కూల్ ఫౌండర్ పి. అనిత రెడ్డి హాజరై దీపప్రజ్వలనతో కార్యక్రమాన్ని ప్రారంభించారు. అనంతరం వారు మహిళలను ఉద్దేశించి



మాట్లాడుతూ మహిళలు అన్ని రంగాలలో ముందుకు వస్తూ

సమాజానికి అదర్శంగా నిలుస్తున్నారని తెలిపారు. విద్య, వైద్యం, క్రీడలు,కళలు,వ్యాపారం వంటి అనేక రంగాలలో మహిళలు విశేష ప్రతిభ కనబరుస్తున్నారని పేర్కొన్నారు. మహిళలు తమ సామర్థ్యాన్ని నమ్ముకొని ఆత్మవిశ్వాసంతో ముందుకు సాగితే జీవితంలో ఎన్నో విజయాలు సాధించగలరని అన్నారు. కుటుంబంతో పాటు సమాజ అభివృద్ధిలో కూడా మహిళల పాత్ర ఎంతో కీలకమని తెలిపారు.

మహిళల ఆరోగ్యం,భద్రత,విద్య, ఉపాధి అవకాశాలపై ప్రతి ఒక్కరూ దృష్టి పెట్టాల్సిన అవసరం ఉందని నూచించారు. యువతలకు తమ లక్ష్యాలను స్పష్టంగా నిర్ణయించుకొని కృషి చేస్తే ఉన్నత స్థానాలకు చేరుకోవడం సాధ్యమని పేర్కొన్నారు. మహిళలు పరస్పరం ఒకరికి ఒకరు తోడ్పాటుగా నిలిస్తే సమాజంలో మరింత మార్పు సాధ్యమవుతుందని తెలిపారు.

నిర్వాహకులు మాట్లాడుతూ మహిళల ప్రతిభను వెలికితీయడం, వారికి ప్రోత్సాహం అందించడం లక్ష్యంగా ఈ కార్యక్రమాన్ని నిర్వహించినట్లు తెలిపారు. మహిళలు తమ ప్రతిభను ప్రదర్శించేందుకు ఇలాంటి వేదికలు ఎంతో ఉపయోగపడతాయని చెప్పారు. భవిష్యత్తులో మహిళల అభివృద్ధి కోసం మరిన్ని కార్యక్రమాలు నిర్వహించనున్నట్లు వెల్లడించారు.

వివిధ రంగాలలో ప్రతిభ కనబరిచిన కొంతమంది మహిళలను సత్కరించి అభినందించారు.కార్యక్రమంలో సాంస్కృతిక ప్రదర్శనలు,అవగాహన కార్యక్రమాలు ఆకట్టుకున్నాయి.ఈవెంట్ మేనేజర్లు కోవిద్,నిఖిల ఇతర మహిళలు,యువతులు పెద్ద సంఖ్యలో పాల్గొని కార్యక్రమాన్ని విజయవంతం చేశారు.

## డిసిసిబి మాజీ చైర్మన్ డామోదర్ రెడ్డి కుటుంబాన్ని పరామర్శించిన మాజీ ఎంపీపీ సత్యనారాయణ గౌడ్

ఉమ్మడి ఆదిలాబాద్ జిల్లా బ్యూరో, మార్చి 8 (భారత శక్తి): తలమడుగు మండలం బరంపూర్ గ్రామానికి చెందిన ముడుపు భూమారెడ్డి ఇటీవల మరణించారు. ఈ సందర్భంగా ఆయన కుమారుడు, ఉమ్మడి ఆదిలాబాద్ జిల్లా డిసిసిబి మాజీ చైర్మన్ ఎం. డామోదర్ రెడ్డి గారిని, ఆయన సోదరులు మరియు కుటుంబ సభ్యులను నిర్మల ఉమ్మడి మండల పరిషత్ మాజీ అధ్యక్షుడు వి. సత్యనారాయణ గౌడ్ ఆదివారం పరామర్శించారు.

భూమారెడ్డి గారి మృతికి గల కారణాలను అడిగి తెలుసుకుని, ఆయన చిత్రపటం వద్ద పుష్పాంజలి ఘటించారు. అనంతరం కుటుంబ సభ్యులకు ప్రగాఢ సంతాపం తెలియజేసి, వారిని ఓదార్చి మనోఛైర్యం కల్పించారు.

ఈ కార్యక్రమంలో రత్నాపూర్--కండ్ల మాజీ సర్పంచ్ శ్రీనివాస్ గౌడ్ తదితర నాయకులు పాల్గొన్నారు.

## ఇండస్ స్కూల్లో ఘనంగా స్వపరిపాలన దినోత్సవం

సూర్యాపేట, భారత శక్తి జిల్లా ప్రతినిధి, మార్చి 8:

సూర్యాపేట జిల్లా కేంద్రం చంద్రన్న కుంటలో గల ఇండస్ స్కూల్లో సోపరిపాలన దినోత్సవాన్ని విద్యార్థులు ఉపాధ్యాయులు ఘనంగా నిర్వహించుకున్నారు. ఈ సందర్భంగా



స్కూల్ విద్యార్థుల విద్యార్థులు జిల్లా కలెక్టర్ గా,విద్యాశాఖ అధికారుగా,పాఠశాల ఉపాధ్యాయుని, ఉపాధ్యాయులుగా, మాత్రమే కాకుండా ఉన్నత స్థాయి ప్రజాప్రతినిధులుగా రాజకీయ నాయకులుగా పలు రకాల బాధ్యతలను ఒక్కరోజు విధులుగా నిర్వహించి అందర్నీ ఆకట్టుకున్నారు. ఈ సందర్భంగా స్కూల్ కరస్పాండెంట్ సిహెచ్ కృష్ణ సార్ మాట్లాడుతూ ఒక్కరోజు నిర్వహించిన ఈ పాత్రలు భవిష్యత్తులో వారి జీవితంలో ఒక కలగానే ఉండిపోకుండా నిజంగా నెరవేర్చుకునేలా ఎదగాలని కోరారు. అనంతరం విద్యార్థుల విద్యార్థులకు బహుమతులు జ్ఞాపికలను ప్రశంసా పత్రాలను అందజేశారు.

## మయస్త్రినియా గ్రేవిస్ వ్యాధిగ్రస్తురాలిని దత్తత తీసుకున్న జిడిఆర్ మెమోరియల్ ట్రస్ట్ చైర్మన్ డాక్టర్ అనిల్ కుమార్ జాదవ్

ఉమ్మడి ఆదిలాబాద్ జిల్లా బ్యూరో, మార్చి 08(భారత శక్తి) ముద్దోల్ మండలంలోని విట్టోలి గ్రామానికి చెందిన మయస్త్రినియా గ్రేవిస్ వ్యాధిగ్రస్తురాలిని జిడిఆర్ మెమోరియల్ ట్రస్ట్ దత్తత తీసుకుంది. ఇటీవల ట్రస్ట్ ఆధ్వర్యంలో విట్టోలి గ్రామంలో నిర్వహించిన ఉచిత వైద్య శిబిరంలో ద్వారా సత్యగంగ తన ఆరోగ్య సమస్య గురించి ట్రస్ట్ చైర్మన్ డాక్టర్ అనిల్ కుమార్ జాదవ్ కు వివరించారు.

2001 సంవత్సరం నుంచి ఈ వ్యాధితో బాధపడుతున్నట్లు ఆమె తెలిపారు. ఆమె తెలిపిన లక్షణాలను పరిశీలించిన అనంతరం ఆమెకు మయస్త్రినియా గ్రేవిస్ వ్యాధి ఉందని డాక్టర్ అనిల్ కుమార్ జాదవ్ నిర్ధారించారు. ఈ వ్యాధికి జీవితాంతం మందులు వాడాల్సి ఉంటుందని తెలిపారు. అయితే తనకు భర్త లేకపోవడం, ఇద్దరు పిల్లలను పోషించాల్సిన బాధ్యత ఉండటంతో జీవితాంతం మందులు కొనుగోలు చేసే ఆర్థిక స్థాపత లేదని సత్యగంగ ఆవేదన వ్యక్తం చేసింది.

దీనికి స్పందించిన ట్రస్ట్ చైర్మన్ డాక్టర్ అనిల్ కుమార్ జాదవ్ మానవతా దృక్పథంతో సత్యగంగను దత్తత తీసుకుని ట్రస్ట్

ఆధ్వర్యంలో జీవితాంతం ఉచితంగా మందులు అందిస్తామని హామీ ఇచ్చారు. ఆ ప్రకారం ప్రతి ఆరు నెలలకు ఒకసారి ఆరు నెలలకు సరిపడ మందులను అందజేస్తామని తెలిపారు. ఈ మేరకు ఆదివారం ట్రస్ట్ కార్యాలయంలో ఆమెకు మందులు అందజేశారు.

ఈ కార్యక్రమంలో మార్కెట్ కమిటీ చైర్మన్ ఆనంద్ రావు పాటిల్, సీనియర్ కాంగ్రెస్ నాయకుడు చొండి రాజేశ్వర్, విట్టోలి గ్రామ పెద్దలు పాపేశ్వర్ పాటిల్, ఆరె మరాఠా సంఘం నాయకుడు కంఠలే రఘువీర్ పాటిల్ తదితరులు పాల్గొన్నారు.

ఈ సందర్భంగా డాక్టర్ అనిల్ కుమార్ జాదవ్ మాట్లాడుతూ మయస్త్రినియా గ్రేవిస్ నరాలు మరియు కండరాల మధ్య కమ్యూనికేషన్ దెబ్బతినడం వల్ల వచ్చే అరుదైన దీర్ఘకాలిక ఆరో ఇమ్మ్యూన్ వ్యాధి అని తెలిపారు. ఈ వ్యాధి ఉన్నవారిలో కనురెప్పలు దిగిపోవడం, ముఖ కవచకలు మారడం, మింగడానికి ఇబ్బంది పడటం, సరిగా మాట్లాడలేకపోవడం, చేతులు-కాళ్ల కండరాలు బలహీనపడటం వంటి లక్షణాలు కనిపిస్తాయని చెప్పారు. కొన్నిసార్లు శ్వాస తీసుకోవడంలో కూడా ఇబ్బందులు తలెత్తవచ్చని తెలిపారు.



ఈ వ్యాధి ప్రాణాంతకమైంది కాకపోయినా బాధితులు బలహీనతకు గురవుతారని, అయితే జీవితాంతం సరైన మందులు వాడితే ఉపశమనం పొందవచ్చని డాక్టర్ అనిల్ కుమార్ జాదవ్ వివరించారు. సత్యగంగకు కూడా జీవితాంతం ఈ వ్యాధికి సంబంధించిన మందులను ట్రస్ట్ ద్వారా అందిస్తామని ఆయన తెలిపారు.

## భైంసా మున్సిపల్ నూతన కమిషనర్ గా వై. నవీన్ కుమార్ బాధ్యతల స్వీకరణ



ఉమ్మడి ఆదిలాబాద్ జిల్లా బ్యూరో, మార్చి 8 (భారత శక్తి): భైంసా మున్సిపాలిటీ నూతన కమిషనర్ గా వై. నవీన్ కుమార్ బాధ్యతలు స్వీకరించారు. ఇటీవల ప్రభుత్వం ఆయనను భైంసా మున్సిపల్ కమిషనర్ గా నియమించింది. మున్సిపల్ కార్యాలయంలో ఆయన అధికారికంగా బాధ్యతలు చేపట్టారు.

ఆదివారం మున్సిపల్ చైర్మన్ తుమ్మల దత్తాత్రీ, కౌన్సిలర్లు నిమ్మల ప్రవీణ్, దిలీప్ తదితరులు కమిషనర్ ను కలిసి అభినందనలు తెలిపారు. ఈ సందర్భంగా పట్టణంలోని సమస్యలను పాలకవర్గంతో సమన్వయం చేసుకుంటూ దశలవారీగా పరిష్కరించేందుకు చర్యలు తీసుకుంటానని కమిషనర్ నవీన్ కుమార్ తెలిపారు.

పట్టణ అభివృద్ధి మరియు ప్రజలకు మెరుగైన సేవలు అందించేందుకు కృషి చేస్తానని ఆయన పేర్కొన్నారు.



## జరగబోయే జనగణన కార్యక్రమాన్ని సమర్థవంతంగా నిర్వహించేందుకు చార్జ్ ఆఫీసర్లకు ప్రత్యేక శిక్షణ కార్యక్రమం

వై ఎస్ ఆర్ కడప,మార్చి 08(భారత శక్తి):

జిల్లా లో జరగబోయే జనగణన కార్యక్రమాన్ని సమర్థవంతంగా నిర్వహించేందుకు చార్జ్ ఆఫీసర్లకు అనుస్థాపన ప్రత్యేక శిక్షణ కార్యక్రమం ద్వారా అవగాహనను పెంచుకోవాలని సెన్సస్ జిల్లా ఇంచార్జి మోహన్ రమణ తెలిపారు.

ఎస్ వి ఇంజనీరింగ్ కాలేజీలో జవఅంబం మీఠువువవవత్ ఖఅస వీశీఅత్తశీతీఅత్తవవవవ (జవీవీ) పోర్టల్ వినియోగం పై అధికారులు వివరంగా అవగాహన కార్యక్రమం నిర్వహించారు.

జనగణన ప్రక్రియను డిజిటల్ విధానంలో నిర్వహించడం, ఫీల్డ్ స్టాయిల్ జరుగుతున్న పనులను పర్యవేక్షించడం, సమాచారంను సమయానుకూలంగా నమోదు చేయడం వంటి అంశాలపై చార్జ్ ఆఫీసర్లకు శిక్షణ ఇచ్చారు. పోర్టల్ లాగిన్ విధానం, డేటా నమోదు, సమాచారం పరిశీలన, ఫీల్డ్ సిబ్బంది

పనితీరును మానిటర్ చేసే విధానం వంటి అంశాలపై ప్రాక్టికల్ డెమో ఇవ్వడం జరిగింది.

ఈ శిక్షణ ద్వారా అధికారులు జనగణన కార్యక్రమాన్ని మరింత సమర్థవంతంగా అమలు చేయగలరని, జిల్లాలో జనగణన కార్యక్రమం సజావుగా నిర్వహించేందుకు అవసరమైన అన్ని ఏర్పాట్లు చేస్తున్నట్లు అధికారులు తెలిపారు.

శిక్షణ కార్యక్రమంలో జనగణన సమయంలో అడిగే మొత్తం 34 ప్రశ్నలపై కూడా చార్జ్ ఆఫీసర్లకు పూర్తి స్థాయిలో వివరణ ఇచ్చారు.

ప్రతి ప్రశ్న యొక్క ఉద్దేశ్యం, సమాచారాన్ని ఎలా సేకరించాలి, నమోదు చేసే విధానం వంటి అంశాలను అధికారులు వివరించారు. అలాగే ఫీల్డ్ స్టాయిల్ ఎదురయ్యే సందేహాలను నివృత్తి చేసి, సమాచారాన్ని ఖచ్చితంగా నమోదు చేయాల్సిన అవసరాన్ని కూడా తెలియజేశారు. ఈ శిక్షణ ద్వారా చార్జ్ ఆఫీసర్లు జనగణన ప్రశ్నలపై స్పష్టమైన అవగాహన కల్పించారు.

# మహిళలు ఆర్థికంగా సామాజికంగా అన్ని రంగాల్లో

## అత్యున్న స్థాయికి ఎదగాలి:

### జిన్నారం మున్సిపల్ చైర్మన్ నాకీర్తి జనార్దన్



జిన్నారం మున్సిపల్, భారత శక్తి స్టూడెంట్స్, మార్చి 08:

అంతర్జాతీయ మహిళా దినోత్సవం పురస్కరించుకొని ప్రభుత్వం ద్వారా ప్రతిష్టాత్మకంగా నిర్వహిస్తున్న ప్రజా పాలనలో కార్యక్రమంలో భాగంగా జిన్నారం మున్సిపల్ కార్యాలయంలో మున్సిపల్ చైర్మన్ నాకీర్తి జనార్దన్, కమిషనర్ తిరుపతి ఆధ్వర్యంలో అంతర్జాతీయ మహిళా దినోత్సవ వేడుకలను నిర్వహించడం జరిగింది. ముందుగా మొక్కలు నాటి అనంతరం మహిళ మున్సిపల్ కౌన్సిలర్ లను, మున్సిపల్ మహిళా ఉద్యోగులను, సఫాయి మహిళ కార్మికులను మున్సిపల్ చైర్మన్ నాకీర్తి జనార్దన్ వీరందరినీ శాలువాలతో ఘనంగా సన్మానించి శుభాకాంక్షలు తెలియజేయడం జరిగింది. ఈ సందర్భంగా మున్సిపల్ చైర్మన్ నాకీర్తి జనార్దన్ మాట్లాడుతూ అంతర్జాతీయ మహిళా దినోత్సవం

సందర్భంగా మహిళను గౌరవంగా సన్మానించుకోవడం ఎంతో సంతోషకరమని, మహిళలు సృష్టికీ ఆది గురువులని, మహిళలు లేనిదే మనుగడ లేదని సమాజంలో మహిళలు వివిధ రంగాల్లో ప్రావిణ్యం సాధించి అన్ని రంగాలలో ఉన్నత స్థాయికి ఎదగాలి, మహిళల పట్ల సమాజంలో ప్రత్యేక గౌరవం సంచరించుకొని ఉండాలి అన్నారు. నూతన మున్సిపల్ అభివృద్ధికి ప్రతి ఒక్కరు సంపూర్ణ సహకారాన్ని అందించాలన్నారు.

కార్యక్రమంలో మున్సిపల్ వైస్ చైర్మన్ వంగేటి ప్రతాపరెడ్డి, మహిళ కౌన్సిలర్లు, ఉద్యోగులు, మున్సిపల్ వర్కర్లు, డ్వాకరా మహిళలు పాల్గొని కార్యక్రమాన్ని విజయవంతం చేయడం జరిగింది.

# మున్సిపాలిటీని అన్ని విధాలుగా అభివృద్ధి చేస్తా: మంత్రి సీతక్క

ములుగు జిల్లా ప్రతినిధి, మార్చి 08: నూతనంగా ఏర్పడిన ములుగు మున్సిపాలిటీని అన్ని విధాలుగా అభివృద్ధి చేస్తానని, పనులకు, ప్రజలు సహకరించాలని రాష్ట్ర పంచాయతీరాజ్, గ్రామీణాభివృద్ధి, గ్రామీణ నీటి సరఫరా, మహిళా, శిశు సంక్షేమ శాఖ మంత్రి దనసరి అనసూయ సీతక్క అన్నారు.

రాష్ట్ర ప్రభుత్వం 99 రోజుల నిర్వహిస్తున్న ప్రజా పాలన ప్రగతి ప్రణాళిక కార్యక్రమంలో భాగంగా శనివారం ములుగు మున్సిపాలిటీ పరిధిలోని 5వ వార్డులో మంత్రి మాట్లాడారు. రాష్ట్ర ముఖ్యమంత్రి రేవంత్ రెడ్డి సహకారంతో ఇప్పటికే పలు అభివృద్ధి పనులు చేశామని, పలు అభివృద్ధి పనులకు ఇప్పటికే 15 కోట్ల రూపాయలతో టెండర్లు జరిగాయని తెలిపారు. అర్జులందరికీ ఇందిరమ్మ ఇళ్లు మంజూరు చేస్తామని, ఇంట్లు మంజూరైన లబ్ధిదారులు వెంటనే ఇంట్ల నిర్మాణం చేపట్టాలని కోరారు. ఈ కార్యక్రమంలో ములుగు మున్సిపాలిటీ చైర్మన్ చింతనిప్పల చంద్రకళ భిక్షపతి, జిల్లా గ్రంథాలయ సంస్థ చైర్మన్ భానోత్ రవిచందర్, మార్కెట్ కమిటీ చైర్మన్ రేగకలాణి, మున్సిపాలిటీ వైస్ చైర్మన్ ఆనియా పాపిన్ రియాజ్ మీర్జా, 5వ వార్డు కౌన్సిలర్ గుగ్గిళ్ళ దివ్య సుజన్, వార్డుల కౌన్సిలర్లు, ప్రజా ప్రతినిధులు, సంబంధిత అధికారులు తదితరులు పాల్గొన్నారు.



# ప్రజాపాలన 99 రోజుల కార్యాచరణ కార్యక్రమంలో భాగంగా మున్సిపాలిటీ పరిధి లోని పెద్ద చెరువు వద్ద శానిటేషన్ ను పరిశీలించిన జిల్లా కలెక్టర్ ఆశిష్ సాంగ్వాన్

కామారెడ్డి జిల్లా (భారత శక్తి ప్రతినిధి) మార్చి 08: ప్రజాపాలన ప్రగతి ప్రణాళిక 99 రోజుల కార్యాచరణ కార్యక్రమంలో భాగంగా మున్సిపాలిటీ పరిధిలోని కామారెడ్డి జిల్లా లోని పెద్ద చెరువు వద్ద శానిటేషన్ ను జిల్లా కలెక్టర్ ఆశిష్ సాంగ్వాన్ పరిశీలించారు.



రోజుకో వీధిలో పరిశుభ్రత కార్యక్రమం చేపట్టాలని సూచించారు. ప్రజాపాలన ప్రగతి ప్రణాళికలో మొదటి ఢిమ్మ అయిన పరిశుభ్రత, పైళ్ళ క్షయరెస్ట్ కార్యక్రమంలో భాగంగా రెండవరోజు పరిశుభ్రత కార్యక్రమాన్ని నిర్వహించారు.

ఈ సందర్భంగా మార్చి, 6 నుండి 15 వరకు నిర్వహించే పరిసరాల పరిశుభ్రత కార్యక్రమంలో భాగంగా పట్టణంలోని అన్ని వీధులు, వార్డులు, ప్రభుత్వ కార్యాలయాలు, విద్యాలయాలు పరిశుభ్రం చేసే కార్యక్రమాలు నిర్వహించి పరిసరాల పరిశుభ్రంగా ఉంచే విధంగా చర్యలు చేపట్టాలని సూచించారు.

చేసుకోవాలని, అంతేకాకుండా కార్యాలయాల్లో పెండింగ్ లో ఉన్న పైళ్ళ యుద్ధప్రాతిపదికన పరిష్కరించి అట్టి సమాచారాన్ని సంబంధిత లబ్ధిదారులకు తెలియపరచే విధంగా అధికారులను ఆదేశించారు.

ఈ 99 రోజుల కార్యక్రమంలో ప్రజలు భాగస్వాములు కావాలని, ప్రతి ఒక్కరు తమ ఇల్లు, తమ పరిసరాల పరిశుభ్రంగా ఉంచుకునే విధంగా కృషి చేయాలని తద్వారా రాబోయే పర్యాకాలంలో చేపట్టే సీజనల్ వ్యాధుల నుండి రక్షణ పొందవచ్చన్నారు.

ఈ సందర్భంగా మున్సిపాలిటీ పరిధిలో నిర్వహిస్తున్న ప్రజాపాలన ప్రగతి ప్రణాళికలో వార్డు మెంబర్లు, కౌన్సిలర్ లు పాల్గొనేలా చూడాలని పట్టణ పరిశుభ్రతకు పాటుపడాలని కమిషనర్ ను కలెక్టర్ ఆదేశించారు.

ఈ పది రోజుల్లో జిల్లాలోని అన్ని ప్రభుత్వ కార్యాలయాలు, తమ పరిసరాలను, కార్యాలయాల లోపల పరిశుభ్రంగా

ఈ కార్యక్రమంలో అదనపు కలెక్టర్ మధుమోహన్, ఆర్డీఓ వీణ, తహసీల్దార్ హిమబిందు, మున్సిపల్ కమిషనర్ వెంకటేశ్వర్లు, కౌన్సిలర్లు, ప్రజా ప్రతినిధులు, జిల్లా అధికారులు, సిబ్బంది, మున్సిపల్ సిబ్బంది తదితరులు పాల్గొన్నారు.

# మహిళా సాధికారతకు పెద్దపీఠ:

## మహబూబాబాద్ ఎమ్మెల్యే డాక్టర్ భూక్యా మురళి నాయక్

మహబూబాబాద్ జిల్లా ప్రతినిధి, మార్చి 08 (భారత శక్తి): మహిళా సాధికారతకు పెద్దపీఠ వేస్తూ మహిళల ఆర్థికాభివృద్ధి లక్ష్యంగా కాంగ్రెస్ ప్రభుత్వం పనిచేస్తుందని మహబూబాబాద్ ఎమ్మెల్యే డాక్టర్ భూక్యా మురళి నాయక్ అన్నారు.



మహబూబాబాద్ మండలంలోని కంబాలపల్లి, వేంసూర్ ఉత్తర తండా గ్రామ పంచాయతీలో 10 లక్షల రూపాయల నిధులతో నిర్మించనున్న మహిళా సమాఖ్య భవన నిర్మాణాలకు శంకుస్థాపన చేశారు. కాంగ్రెస్ ప్రభుత్వం అనేక సంక్షేమ పథకాలు అమలు చేస్తుందని, మహిళలు ఆత్మ గౌరవంగా బ్రతకాలని మహిళా సంఘాల భవనాలకు ప్రాధాన్యం కల్పించిందని తెలియజేశారు. స్వయం సహాయక సంఘాల ద్వారా కోటీ మంది మహిళలను కోటి శ్వరులు చేయడంపై ప్రభుత్వ లక్ష్యమన్నారు. మహబూబాబాద్ మండలంలో మొత్తం 30 నూతనంగా స్వయం సహాయక సంఘ ఫెడరేషన్ భవనాలు నిర్మిస్తున్నామని తెలియజేశారు ఈ కార్యక్రమంలో ఎమ్మార్వో, ఎంపీడీవో, ఏపీఎం, గ్రామ సర్పంచ్, మహిళా సంఘాల మహిళలు పాల్గొన్నారు.

# జిల్లా పరిషత్ బాలికల పాఠశాలను

## సందర్శించిన జిల్లా కలెక్టర్ ఆశిష్ సాంగ్వాన్



కామారెడ్డి జిల్లా (భారత శక్తి ప్రతినిధి) మార్చి 08: శనివారం జిల్లా కలెక్టర్ ఆశిష్ సాంగ్వాన్ జడ్పీసోపాన బాలికల పాఠశాల చిన్న మల్లారెడ్డి మండలం కామారెడ్డిని సందర్శించడం జరిగింది. మొదట మధ్యాహ్న భోజనము తయారు చేసే వంటగదిని చూసి సంతృప్తి వ్యక్తం చేశారు. పదవ తరగతి విద్యార్థులతో మాట్లాడుతూ, వారు ఎలాంటి టెన్షన్ లేకుండా భయం లేకుండా ప్రశాంతంగా

పరీక్షలు రాయాలని మంచిగా చదవాలని వారు భవిష్యత్తులో మంచి పౌరులుగా ఎదగాలని ప్రోత్సహించారు. అలాగే పాఠశాలలో గల కంప్యూటర్ లాభీ ను పరిశీలించి ఎనిమిదో తరగతి విద్యార్థులు కంప్యూటర్లో తయారుచేసిన పోస్టర్ ను పరిశీలించారు. పాఠశాల పరిశుభ్రతను పరిశీలించి ఎల్లప్పుడూ శుభ్రంగా ఉంచాలని సూచించారు. అవసరమైన సౌకర్యాలను త్వరలో కల్పిస్తామని తెలిపారు.

ఈ సందర్భంగా ఎలాంటి టెన్షన్ లేదా భయం లేకుండా ప్రశాంతంగా పరీక్షలు రాయాలని జిల్లాను ఉత్తీర్ణత లో టాప్ గా ఉండాలని జిల్లా కలెక్టర్ సూచించారు. కష్టపడి చదివి మంచి ఫలితాలు సాధించి భవిష్యత్తులో మంచి పౌరులుగా ఎదగాలని విద్యార్థులను ప్రోత్సహించారు.

ఈ కార్యక్రమంలో పాఠశాల ప్రధానోపాధ్యాయురాలు నలినీ దేవి, ఎంఈఓ ఎల్లయ్య, గ్రామ సర్పంచ్ కార్యవర్గము, ప్రాథమిక పాఠశాల ప్రధానోపాధ్యాయులు హనుమాస్సు, ఎమ్ పి డిఓ, గ్రామ కార్యదర్శి, గ్రామ పూర్వ విద్యార్థుల సంఘ సభ్యులు, గ్రామ పెద్దలు, ఉపాధ్యాయులు తదితరులు పాల్గొన్నారు.

# అంతర్జాతీయ స్థాయిలో బంగారు పతకం సాధించిన

## విద్యార్థిని సన్మానించిన కలెక్టర్ ఆశిష్ సాంగ్వాన్

కామారెడ్డి జిల్లా (భారత శక్తి ప్రతినిధి) మార్చి 08: జిల్లా కలెక్టర్ ఛాంబర్లో భాస్కర్ గ్రామానికి చెందిన విద్యార్థి శశిధర్ ను జిల్లా కలెక్టర్ ఆశిష్ సాంగ్వాన్ సన్మానించారు. బాల్ బ్యాడ్మింటన్ క్రీడలో ప్రతిభ కనబరుస్తున్న శశిధర్ రాష్ట్ర, జాతీయ స్థాయిలో అనేక పోటీలలో పాల్గొని మంచి ప్రతిభ చాటుకున్నాడన్నారు.



ఇప్పటివరకు శశిధర్ 15 సార్లు రాష్ట్ర స్థాయి పోటీలలో, 7 సార్లు జాతీయ స్థాయి పోటీలలో పాల్గొన్నారు. ఇటీవల 14.02.2026 నుండి 19.02.2026 వరకు ఇండోనేషియాలో జరిగిన ఇంటర్నేషనల్ బాల్ బ్యాడ్మింటన్ టెస్ట్ సిరీస్లో ఇండియా జట్టు తరుపున పాల్గొని బంగారు పతకం సాధించి జిల్లాకు గర్వకారణంగా నిలిచాడని పేర్కొన్నారు.

ఈ సందర్భంగా జిల్లా కలెక్టర్ శశిధర్ ను అభినందిస్తూ భవిష్యత్తులో ప్రపంచ స్థాయిలో కూడా రాజీంచేలా కృషి చేయాలని ఆకాంక్షించారు. జిల్లాకు మంచి పేరు తీసుకువచ్చినందుకు అభినందనలు తెలిపారు.

ఈ కార్యక్రమంలో కామారెడ్డి జిల్లా బాల్ బ్యాడ్మింటన్ అసోసియేషన్ అధ్యక్షుడు లోయపల్లి చిన్న సర్పంచి రావు, కార్యదర్శి కృష్ణమూర్తి, నిజామాబాద్ జిల్లా బాల్ బ్యాడ్మింటన్ కోశాధికారి రాజేశ్వర్, జిల్లా యువజన క్రీడా శాఖ అధికారి రంగ వెంకటేశ్వర్ గౌడ్, శశిధర్ తండ్రి శివ రాజులు, కార్యాలయ సిబ్బంది పాల్గొన్నారు.

నిర్మాణం పూర్తి చేసి గృహప్రవేశం చేయించడం ప్రభుత్వం ప్రజల పట్ల ఉన్న నిబద్ధతకు నిదర్శనమని అన్నారు. గ్రామంలో నిర్మాణంలో ఉన్న మరికొన్ని ఇందిరమ్మ ఇళ్లను కూడా త్వరలో పూర్తి చేసుకోవాలని లబ్ధిదారులకు సూచించారు.

# నూతనంగా నిర్మించిన ఇందిరమ్మ ఇళ్ల గృహప్రవేశాన్ని ప్రారంభించిన రాష్ట్ర ప్రభుత్వ సలహాదారు

## మహ్మద్ షబ్బీర్ అలీ, జిల్లా కలెక్టర్ ఆశిష్ సాంగ్వాన్



కామారెడ్డి జిల్లా (భారత శక్తి ప్రతినిధి) మార్చి 08: కామారెడ్డి మండలం చిన్నమల్లారెడ్డి గ్రామంలో నూతనంగా నిర్మించిన ఇందిరమ్మ ఇళ్ల గృహప్రవేశ కార్యక్రమం ఘనంగా నిర్వహించబడింది.

ఈ కార్యక్రమంలో రాష్ట్ర ప్రభుత్వ సలహాదారు మహ్మద్ షబ్బీర్ అలీ, జిల్లా కలెక్టర్ ఆశిష్ సాంగ్వాన్ పాల్గొని లబ్ధిదారులకు శుభాకాంక్షలు తెలిపారు.

ఈ సందర్భంగా భిక్షువూర్ లక్ష్మి, చిట్టాల రాజమణిలకు నిర్మించిన ఇందిరమ్మ ఇళ్లలో గృహప్రవేశ కార్యక్రమాన్ని నిర్వహించారు. సీఎం ఆదేశాల మేరకు లబ్ధిదారులకు నిత్యావసర సరుకులు, వస్త్రాలు అందజేశారు.

అనంతరం జిల్లా ఇన్ఛార్జి మంత్రి సీతక్కతో ఘోష ద్వారా మాట్లాడించి, లబ్ధిదారులకు మంత్రి శుభాకాంక్షలు తెలియజేశారు.

ఈ సందర్భంగా షబ్బీర్ అలీ, జిల్లా కలెక్టర్ ఆశిష్ సాంగ్వాన్ మాట్లాడుతూ, సీఎం రేవంత్ రెడ్డి పారయాత్ర సమయంలో కూలిపోయిన ఇళ్లను చూసి చలించిపోయి అధికారంలోకి రాగానే ఇళ్లను నిర్మించి ఇస్తామని ఇచ్చిన హామీని నిలబెట్టుకున్నారని తెలిపారు. ఇచ్చిన మాట ప్రకారం ఇళ్ల

నిర్మాణం పూర్తి చేసి గృహప్రవేశం చేయించడం ప్రభుత్వం ప్రజల పట్ల ఉన్న నిబద్ధతకు నిదర్శనమని అన్నారు.

గ్రామంలో నిర్మాణంలో ఉన్న మరికొన్ని ఇందిరమ్మ ఇళ్లను కూడా త్వరలో పూర్తి చేసుకోవాలని లబ్ధిదారులకు సూచించారు.

ఈ కార్యక్రమంలో అదనపు కలెక్టర్ మధు మోహన్, గ్రామ సర్పంచ్ లక్ష్మి, జిల్లా గ్రంథాలయ చైర్మన్ చంద్రకాంత్ రెడ్డి, డి.సీ.సీ అధ్యక్షుడు మల్లికార్జున్, మున్సిపల్ చైర్మన్ ఇప్ప ఉమారాణి, మార్కెట్ కమిటీ చైర్మన్ లక్ష్మి తదితరులు పాల్గొన్నారు.

# మండల్ లీగల్ సర్వీస్ కమిటీ - శిశు సంక్షేమ శాఖ ఆధ్వర్యంలో అంతర్జాతీయ మహిళా దినోత్సవం

మెడక్, భారత శక్తి, మార్చి 08: జాతీయ న్యాయ సేవ అధికార సంస్థ, రాష్ట్ర న్యాయ సేవ అధికార సంస్థ, మెడక్ జిల్లా న్యాయ సేవ అధికార సంస్థ ఆదేశాల ప్రకారం మండల్ లీగల్ సర్వీస్ కమిటీ సర్పాహార్, ఐసిడిఎస్ సర్పాహార్ ఆధ్వర్యంలో సమిష్టిగా అంతర్జాతీయ మహిళా దినోత్సవ కార్యక్రమాన్ని ఘనంగా నిర్వహించడం జరిగింది.

ఈ కార్యక్రమానికి ముఖ్య అతిథులుగా న్యాయమూర్తి ఎం. హేమలత, జూనియర్ సివిల్ జడ్జ్, చైర్మన్ మండల్ లీగల్ సర్వీస్ కమిటీ సర్పాహార్, హాజర్ అంతర్జాతీయ మహిళా దినోత్సవం సందర్భంగా మహిళలందరికీ శుభాకాంక్షలు తెలుపుతూ, అమ్మ ఆది గురువు అని, మహిళలు అన్ని రంగాల్లో రాణించాలని, మహిళా సాధికారత తో సమాజ మార్పుకు కంకణ బదులు కావాలి అన్నారు, మహిళలు అన్ని రంగాలలో వారి

ప్రాధాన్యతను కనపరిచి, సమాజంలో ఉన్నత స్థాయికి ఎదిగి సమాజానికి స్ఫూర్తినిచ్చాలి అన్నారు,

నేటి సమాజంలో మహిళలు జీవనస్థితిగతులు మెరుగుపరుచుకుంటూ నిత్య జీవితంలో ప్రతి ఒక్కరు చట్టాల పైన అవగాహన కలిగి ఉండాలి అన్నారు,

వివేనా మహిళలకు అవాంఛనీయ సంఘటనలు తలెత్తితే న్యాయ సహాయం కోసం మండల్ లీగల్ సర్వీస్ కమిటీ సర్పాహార్ ను ఆశ్రయించవచ్చు అన్నారు, లీగల్ సర్వీస్ ద్వారా చట్టపరంగా జరిపించి తగు చర్యలు తీసుకుంటామన్నారు,

కార్యక్రమంలో విశిష్ట అతిథిగా విచ్చేసిన మెడక్ జిల్లా శిశు సంక్షేమ శాఖ డి.డబ్ల్యు.ఓ. హేమ భార్యవి ఈ సందర్భంగా మాట్లాడుతూ మహిళలందరికీ మరోసారి అంతర్జాతీయ మహిళా దినోత్సవ శుభాకాంక్షలు తెలుపుతూ మహిళలు చట్టాల పైన

సమాజం పట్ల సంపూర్ణ అవగాహన కలిగి ఉండాలి అన్నారు, సమాజంలో మహిళలకు కానీ గ్రామీణ ప్రాంత ప్రజలకు గాని చట్టపరమైనటువంటి సమస్యలు తలెత్తినప్పుడు కానీ, ఇతర క్షేత్ర సమస్యలు తలెత్తినప్పుడు కానీ సమస్యలు పరిష్కరించుకోవడం కోసం గొప్ప మనోధైర్యంతో ముందడుగు వేయాలి అన్నారు,

డి.శ్రీధర్ రెడ్డి ప్రభుత్వ సహాయ న్యాయవాది, సి.హెచ్. స్వరూప రాణి లీగల్ సర్వీస్ న్యాయవాది లు మాట్లాడుతూ ముందుగా అంతర్జాతీయ మహిళా దినోత్సవ శుభాకాంక్షలు తెలపడం జరిగింది, మహిళలు స్వతంత్ర అన్ని రంగాల్లో రాణించి సమాజానికి స్ఫూర్తినిచ్చాలి అన్నారు, మహిళలు లేనిదే సమాజం లేదని, ఉన్నారు,

ఈ కార్యక్రమంలో సర్పాహార్ ఆర్టివో ఎన్టీవో కో డైరెక్టర్ సునీత, ఐసిడిఎస్ సూపర్వైజర్ నరళ కుమారి, మెహతా బేగం, జి.సంతోష, ఎన్. సుజాత, వి.సంతోష, సులతా బేగం, వివిధ



గ్రామాల అంగన్వాడీ టీచర్స్, లీగల్ సర్వీస్ సిబ్బంది టి. అంజనేయులు, టి. అరుణ, వై.తీనివాస్, తదితరులు పాల్గొన్నారు.

## మహిళా నేతృత్వంలోని అభివృద్ధికి పటిష్ట పునాది

విజయవాడ, భారత శక్తి ప్రతినిధి, మార్చి 08: అంతర్జాతీయ మహిళా దినోత్సవం సందర్భంగా మనం కేవలం మహిళల విజయాలనే కాకుండా, భారతీయ నారి శక్తి యొక్క అలుపెరుగని పట్టుదలను గౌరవించుకుంటున్నాం. భారతదేశ చరిత్రను గమనిస్తే.. మహిళలు కేవలం చట్టసభల్లో, బోర్డు రూపులోనే కాదు, ఇళ్లు, పొలాలు మరియు తరగతి గదుల్లోనూ సమాజానికి నిత్య మూలస్థంభాలుగా నిలిచారు. నేడు భారతీయ మహిళలు దేశ పరివర్తనలో ముందు వరుసలో ఉండి.. విద్య, స్టెమ్ (రాజబీ), రక్షణ మరియు పాలన వంటి రంగాల్లో అద్భుతంగా రాణిస్తున్నారు. ఫైట్ల పైలట్ల నుండి క్షేత్రస్థాయి నాయకుల వరకు, వారు దేశ పురోగతిని సాధిస్తున్నారు.



ఈ శక్తికి బలమైన చారిత్రక నేపథ్యం ఉంది. సావిత్రిబాయి ఫూలే చూపిన విద్యా మార్గం నుండి అహల్యాబాయి హోల్కర్ అందించిన కరుణతో కూడిన పాలన వరకు మన నాగరికత ఎప్పుడూ 'శక్తి'ని పూజిస్తూనే ఉంది. ప్రతి మహిళలో పోషించే మరియు నడిపించే బలం ఉందని మన సంస్కృతి నమ్ముతుంది. గౌరవనీయ ప్రధానమంత్రి శ్రీ నరేంద్ర మోదీ నాయకత్వంలో, మహిళలను కేవలం పథకాల 'అభిదారులు'గా చూసే స్థాయి నుండి, వారిని దేశ అభివృద్ధిని నడిపించే 'నాయకులు'గా గుర్తించే స్థాయికి భారత్ చేరుకుంది. నేడు 'మహిళా నేతృత్వంలోని అభివృద్ధి' అనేది కేవలం ఒక ఆకాంక్ష మాత్రమే కాదు, అది మన ప్రభుత్వ విధానాల్లో మరియు జాతీయ ప్రాధాన్యతల్లో స్పష్టంగా ప్రతిబింబిస్తోంది.

ప్రతి కనిపిస్తున్న విజయం వెనుక ఒక నిత్య జీవిత శక్తి ఉంటుంది, అదే 'కేరీ ఎకానమీ' (సంరక్షణ ఆర్థిక వ్యవస్థ). కుటుంబం కోసం తెల్లవారుజామునే నిద్రలేచి, అందరినీ సంరక్షించి తన పనిలోకి వెళ్లి తల్లి.. ఎన్ని కష్టాలు ఎదురైనా కుటుంబాన్ని కలిపి ఉంచే భార్య.. పగలంతా ఆఫీసులో పనిచేసి రాత్రిపూట వృద్ధ తల్లిదండ్రుల బాగాగులు చూసే కూతురు-- వీరి శ్రమకు వెలకట్టలేము. ఇప్పటివరకు ఈ శ్రమను ఎవరూ కొలవలేదు, కానీ ఇది మన ఇళ్లను, సమాజాన్ని మరియు దేశాన్ని నిత్యజీవంగా నిలబెడుతోంది. దీనిని గుర్తించిన ప్రభుత్వం, మహిళల ఈ అద్భుత శ్రమను గౌరవించేందుకు మరియు దానిని మరింత బలోపేతం చేసేందుకు కట్టుబడి ఉంది.

అధునీకరించడం వంటి పనులు వేగంగా జరుగుతున్నాయి. మహిళలకు అందగా ఉంటే ఆర్థిక వ్యవస్థలు వేగంగా అభివృద్ధి చెందుతాయని భారత్ నమ్ముతోంది.

సామాజిక భద్రత మరియు పని ప్రదేశాల్లో భద్రత వంటి చట్టపరమైన సంస్కరణలు నేడు శిశు సంరక్షణ కేంద్రాల (జీఐఎఫ్ఎఫ్) ఏర్పాటును తప్పనిసరి చేస్తున్నాయి. దేశ జనాభాలో మహిళలు మరియు పిల్లలు 65 శాతానికి పైగా ఉన్నందున, నాణ్యమైన శిశు సంరక్షణలో పెట్టుబడి పెట్టడం అంటే దేశ భవిష్యత్తు కోసం బలమైన పునాది వేయడమే. మారుతున్న కాలంలో ఉమ్మడి కుటుంబాల స్థానంలో చిన్న కుటుంబాలు పెరుగుతున్న వేళ, ఇలాంటి సంస్థాగత మద్దతు మహిళల ఆశయాలుకు రెక్కలు తొడుగుతుంది.

భారత మహిళా కార్మిక శక్తి భాగస్వామ్య రేటు (ఫీమాఘీ=) 2017-18లో 23.3% ఉండగా, అది 2023-24 నాటికి 41.7% కి చేరుకోవడం మహిళల ఆర్థిక ఎదుగుదలకు నిదర్శనం. ఆర్థిక సర్వేలో పేర్కొన్నట్లుగా, సంరక్షణ సేవలు (ఐపిఎఫ్ఎఫ్) అందించే బలంగా ఉంటే మహిళలకు మరిన్ని లక్షలాది అవకాశాలు లభిస్తాయి. ఈ దార్శనికతకు అనుగుణంగానే కేంద్ర బడ్జెట్ 2026-27లో చారిత్రక కేటాయింపులు జరిగాయి. జెండర్ బడ్జెట్ తొలిసారిగా 75 లక్షల కోట్ల మార్కును దాటింది. ప్రభుత్వంలోని అన్ని విభాగాల నమస్వయంతో 1.5 లక్షల మంది సంరక్షకులకు (ఐపిఎఫ్ఎఫ్) వైఫల్య శిక్షణ ఇవ్వడం, వర్సింగ్ ఉపాధి హామీని విస్తరించడం, అంగన్వాడీ కేంద్రాలను

భారతదేశం 2047 నాటికి 'వికసిత భారత్'గా ఎదగాలంటే, బలమైన సామాజిక పునాదులు ఉండాలి. ఆ పునాదులలో కేరీ ఎకానమీ అత్యంత కీలకమైనది. ఈ అంతర్జాతీయ మహిళా దినోత్సవం వేళ, మహిళల అద్భుత శ్రమకు గుర్తింపునిస్తూ, వారికి తగిన గౌరవం మరియు సంస్థాగత మద్దతు అందించేందుకు మేము మళ్ళీ ప్రతిజ్ఞ చేస్తున్నాం. మా దృష్టిలో మహిళా నేతృత్వంలోని వికసిత భారత్ అంటే.. ప్రతి మహిళకు తన పూర్తి సామర్థ్యాన్ని నాయకురాలిగా చాటుకునే అవకాశం మరియు గౌరవం లభించే దేశం.

(రచయిత: శ్రీమతి అన్నపూర్ణ దేవి, కేంద్ర మహిళా మరియు శిశు అభివృద్ధి శాఖ మంత్రి)

## శాంతి భద్రతల్లోనే కాదు.. క్రీడల్లోనూ మగువలే మేటి!

సైబరాబాద్, భారత శక్తి ప్రతినిధి, మార్చి 08:

విధి నిర్వహణలో కఠినంగా ఉంటూనే, మరోవైపు క్రీడా మైదానంలో పతకాల పంట పండిస్తున్నారూ సైబరాబాద్ మహిళా పోలీసులు. శాంతిభద్రతల పరిరక్షణలో కీలక పాత్ర పోషిస్తూనే, యోగా, స్విమ్మింగ్, టేబుల్ టెన్నిస్ వంటి విభాగాల్లో జాతీయ స్థాయి ప్రతిభను కనబరుస్తూ తోటి సిబ్బందికి ఆదర్శంగా నిలుస్తున్నారు. మార్చి 8 అంతర్జాతీయ మహిళా దినోత్సవం సందర్భంగా వారి విజయగాథలపై ప్రత్యేక కథనం.

బహుముఖ ప్రజ్ఞాశాలి: జి. రాజమణి, దబ్బాపేసీ రాజమణి కేవలం పోలీస్ విధులకు మాత్రమే పరిమితం కాకుండా, వివిధ క్రీడల్లో తనదైన ముద్ర వేశారు.

స్విమ్మింగ్: 50 మీటర్ల ఫ్రీ స్టైల్ విభాగంలో బంగారు పతకాన్ని సాధించారు. యోగా: ట్రెడిషనల్ యోగాసన (18-28 ఏళ్ల విభాగం)లో స్వర్ణ పతకం కైవసం చేసుకున్నారు.

అథ్లెటిక్స్: 5000 మీటర్లు, 10000 మీటర్ల ట్రాక్ ఈవెంట్లలో రెండు వెండి పతకాలు సాధించి తన వేగాన్ని నిరూపించుకున్నారు. బ్యాడ్ మిన్ టన్ లో సత్తా: ఎన్. రోహిణి, ఆర్ఎస్ఐఆర్.ఎస్.బి గా బాధ్యతలు నిర్వహిస్తున్న రోహిణి, బ్యాడ్ మిన్ టన్ క్రీడల్లో తిరుగులేని ప్రతిభను చాటుతున్నారు.

బ్యాడ్మింటన్: ఎన్.జి.ఓ. ఓపెన్ విభాగంలో బంగారు పతకం సాధించారు. టేబుల్ టెన్నిస్: ఓపెన్ డబుల్స్ విభాగంలో వెండి పతకాన్ని, టీవెంట్ కాంస్య పతకాన్ని గెలుపొందారు. యోగాసనాల్లో రాణిస్తున్న సరిత, దబ్బాపేసీ

మహిళా కానిస్టేబుల్ సరిత యోగా రంగంలో విశేష ప్రతిభ కనబరుస్తున్నారు. ట్రెడిషనల్ యోగాసనాలు, ఆర్థోస్టిక్ యోగాసనాల విభాగాల్లో పట్టు సాధించి రెండు కాంస్య పతకాలను తన ఖాతాలో వేసుకున్నారు. టేబుల్ టెన్నిస్ స్టాల్: సత్యమ్మ, దబ్బాపేసీ సత్యమ్మ అటు యోగాలో, ఇటు టేబుల్ టెన్నిస్ లో రాణిస్తున్నారు. టేబుల్ టెన్నిస్: ఓపెన్ డబుల్స్ లో వెండి పతకం, ఓపెన్ సింగిల్స్ లో కాంస్య పతకం సాధించారు. యోగా: ఆర్థోస్టిక్ యోగాసన సింగిల్ విభాగంలో వెండి పతకాన్ని గెలుచుకున్నారు.

వృత్తిపరమైన ఒత్తిడిని అధిగమిస్తూ, క్రీడల్లో రాణిస్తున్న ఈ మహిళా పోలీసులు సమాజానికి, పోలీస్ శాఖకు గర్వకారణంగా నిలుస్తున్నారు. బంగారు పథకాలు..

భో-భో విభాగంలో ఈ. శ్యేత, జి. గంగ, ఎస్. శిరీష, పి. శ్యేత, బి. అనిత, జి. రాజమణి, ఎస్. వనజ, యు. వసంత, ఏ. గాయత్రి, ఈ. రేణుక, కె. దివ్య, బి. గాయత్రి, మహేశ్వరి, జి. స్వాతి మరియు పి. స్వర్ణలత తమ జట్టుతో కలిసి స్వర్ణ పతకాన్ని సాధించారు. అలాగే బ్యాడ్మింటన్ విభాగంలో ఎన్. రోహిణి, తేజశ్రీలు బంగారు పతకాలు గెలుచుకోగా.. అథ్లెటిక్స్ ట్రాక్ ఈవెంట్లలో బి. అనిత, గాయత్రి, యోగా, స్విమ్మింగ్ విభాగాల్లో జి. రాజమణి గోల్డ్ మెడల్స్ సాధించి సత్తా చాటారు.

రజత పథకాలు.. టేబుల్ టెన్నిస్ విభాగంలో ఎన్. రోహిణి



మరియు సత్యమ్మ రజత పతకాలు సాధించారు. అథ్లెటిక్స్ ట్రాక్ ఈవెంట్లలో జి. రాజమణి, బి. అనిత తమ ప్రతిభను కనబర్చి సిల్వర్ మెడల్స్ గెలుచుకోగా.. ఆర్టి రెస్టింగ్లో డి. శ్రీదేవి, యోగాలో వనజ, సత్యమ్మలు వెండి పతకాలను సొంతం చేసుకున్నారు.

కాంస్య పథకాలు కబడ్డీ పోటీల్లో డి. మంజుల, టి. ప్రత్యక్షా, ఎం. మమత, పి. స్వర్ణలత, సాయి ప్రసన్న, వాణిశ్రీ, బి. గంగ, జి. స్వాతి, ఈ. రేణుక, కె. రాధిక, ఎస్. శిరీష మరియు రాధికల బృందం కాంస్య పతకాన్ని కైవసం చేసుకుంది. టగ్ ఆఫ్ వార్ (తాయ లాగుట) విభాగంలో సిహెచ్. సంధ్యారాణి, పి. సౌందర్య, ఎం. రజిత, పి. మీన, ఎస్. శిరీష, కె. కవిత, ఎం. రేణుక, డి. శ్రీదేవి, వి. సునీత, బి. గంగలు బ్రాంజ్ మెడల్స్ సాధించారు. వీటితో పాటు టేబుల్ టెన్నిస్, యోగాలో రోహిణి, ఈ. సునీత, సత్యమ్మ, సువర్ణలు మరియు పతకాలను సాధించారు. అథ్లెటిక్స్ ఫీల్డ్ ఈవెంట్స్ లో పి. శ్యేత, ఎ. గాయత్రిలు కాంస్య పతకాలు గెలుచుకున్నారు.

## పదవ తరగతి పరీక్షలను పకడ్బందీగా నిర్వహించండి: జిల్లా జాయింట్ కలెక్టర్ డా. నిధి మీనా

కడప, మార్చి 8 (భారత శక్తి) : పదవ తరగతి పరీక్షలను నిష్పక్షపాతంగా, పారదర్శకంగా, పకడ్బందీగా నిర్వహించేలా బోర్డు నిబంధనల మేరకు అన్ని రకాల చర్యలను పక్కాగా చేపట్టాలని జిల్లా జాయింట్ కలెక్టర్ డా. నిధి మీనా పరీక్షల నిర్వహణ అధికారులను ఆదేశించారు.

కలెక్టరేట్ లోని సభా భవన్ లో పదవ తరగతి పరీక్షల నిర్వహణపై సంబంధిత నిర్వహణ అధికారులకు జిల్లా విద్యాశాఖ ఆధ్వర్యంలో ఏర్పాటు చేసిన శిక్షణా కార్యక్రమానికి జేసీ డా. నిధి మీనా తో పాటు పాఠశాల విద్య ఆర్డీ శామస్యూల్, ఎమ్మిసేషన్ అసిస్టెంట్ కమిషనర్ శ్రీకాంత్ హాజరయ్యారు. ఈ సందర్భంగా జేసీ మాట్లాడుతూ.. జిల్లా వ్యాప్తంగా 28,158 మంది విద్యార్థులు పదవ తరగతి పరీక్షల పరీక్షలకు హాజరవుతున్నారన్నారు. ఈ పరీక్షలకు మార్చి 16 తేదీ నుండి ఏప్రిల్ 1వ తేదీ వరకు జిల్లాలోని 169 పరీక్ష కేంద్రాలలో నిర్వహించే ఈ పరీక్షలకు సర్టిఫైడ్ కమిషన్ పరీక్షల తరహాలో పకడ్బందీగా నిర్వహించాలన్నారు. జిల్లాలో గుర్తించిన 9 సహస్యాత్మక పరీక్షా కేంద్రాలపైకి ప్రత్యేక రృష్టి సారించాలన్నారు. విద్యార్థులు ఎలాంటి మాన్ శాపియం కు



పాల్గొనకపోతే చట్టపరమైన చర్యలు తీసుకోవాలన్నారు. పరీక్షల వర్కవుట్ను అంచనా వేసి గా జరిగితే పరీక్ష అవసరమైన మౌలిక వసతులు, టాయిలెట్స్, ట్రాగునీరు, ఫ్యాన్లు, లైట్లు వెంటిలేషన్ అన్ని సక్రమంగా ఉండేలా జిల్లా యంత్రాంగం 18 శాఖల సమన్వయం న హాకారంతో ఏర్పాట్లను సరిదిద్దడం చేయడం జరుగుతోందన్నారు. రెవెన్యూ, పోలీస్, రవాణా శాఖ, మెడికల్, విద్యుత్, పోస్టల్ శాఖలు వారికి సహాయించిన విధులను బాధ్యతగా నిర్వహించి పరీక్షల నిర్వహణలో ఎలాంటి అవాంఛనీయ జరగకుండా జిల్లా యంత్రాంగం అన్ని జాగ్రత్తలు చేపట్టిందన్నారు. ఈ సందర్భంగా పరీక్షకు హాజరయ్యే నిర్వహకులు తీసుకోవలసిన జాగ్రత్తలు విధుల తదితరాలపై మాస్టర్ ట్రైనర్ రెహమాన్ షహిద్ పాయింట్ ప్రజెంటేషన్ ద్వారా క్షుణ్ణంగా వివరించారు. ఈ కార్యక్రమంలో విద్యాశాఖ అధికారి ఉపడిన్, డిప్యూటీ డి.కె.వోలు రాజశేఖర్ రెడ్డి, మీనాక్షి, ఓపెన్ స్కూల్స్ జిల్లా కో ఆర్డినేటర్ సాంబశివ రెడ్డి, డి.సి.ఈ.వై చైర్మన్ చంద్రశేఖర్, సూపరింటెండెంట్లు, డిపార్ట్మెంట్ అధికారులు, ఎం.కె.టలు తదితరులు పాల్గొన్నారు.

## విధి నిర్వహణలో సైబరాబాద్ మహిళా పోలీసుల ప్రతిభ

సైబరాబాద్, భారత శక్తి ప్రతినిధి, మార్చి 08:

సైబరాబాద్ మహిళా పోలీసులు విధి నిర్వహణలో తమ ప్రతిభ, అంకితభావంతో గుర్తింపు పొందుతున్నారు. శాంతిభద్రతల పరిరక్షణలోనే కాకుండా, అధికారిక కార్యక్రమాల్లోనూ తమదైన ముద్ర వేస్తూ అందరి ప్రశంసలు అందుకుంటున్నారు.

క్రమశిక్షణకు నిదర్శనం.. అక్టోబర్ 21న నిర్వహించిన పోలీస్ అమరవీరుల సంస్మరణ దినోత్సవం సందర్భంగా, మహిళా పోలీస్ అధికారులు క్రమశిక్షణతో కూడిన పరేడ్లో పాల్గొని అమరవీరులకు ఘన నివాళులర్పించారు. ఈ కవాతులో వారు ప్రదర్శించిన ఏకాగ్రత, సమన్వయం, వృత్తిపరమైన అంకితభావం పరేడ్కు మరింత గౌరవాన్ని చేకూర్చింది. నగరానికి విచ్చేసే జాతీయ, అంతర్జాతీయ ప్రముఖులకు ఇచ్చే 'గార్డ్ ఆఫ్ హోనర్', వారి సమయాపాన మరియు బాధ్యతాయుతమైన విధి నిర్వహణకు అద్దం పడుతోంది.



సీపీ ప్రత్యేక అభినందనలు ప్రతిష్టాత్మక 'మిస్ వరల్డ్ పోటీల బందోబస్తు విధుల్లో మహిళా పోలీసులు ప్రదర్శించిన అత్యుత్తమ పనితీరును పోలీస్ కమిషనర్ ప్రత్యేకంగా కొనియాడారు. క్లిష్టమైన పరిస్థితుల్లో వారు చూపిన అంకితభావాన్ని గుర్తిస్తూ వారికి ప్రశంసా పత్రాలను అందజేశారు. ఉన్నతాధికారుల నుంచి అందుతున్న ఈ గుర్తింపు, ఇతర మహిళా సిబ్బందికి స్ఫూర్తినిస్తోంది.

అప్రమత్తమైన భద్రత.. కేవలం పగటి విధులతోనే పరిమితం కాకుండా, మహిళా పోలీసులు రాత్రి సమయాల్లోనూ అత్యంత అప్రమత్తతతో సెంట్రీ విధులను నిర్వహిస్తున్నారు. కమిషనరేట్ పరిధిలోని కీలక ప్రాంతాలు, కార్యాలయాల వద్ద నిరంతరం కాపలా కాస్తూ నగర భద్రతా వ్యవస్థలో తమవంతు కీలక పాత్ర పోషిస్తున్నారు.

సృజనాత్మకతలోనూ.. వృత్తిపరమైన బాధ్యతలతో పాటు, హోం గార్డ్స్ వార్షికోత్సవం వంటి అధికారిక కార్యక్రమాల్లో మహిళా పోలీసులు వ్యాఖ్యాతలుగా వ్యవహరిస్తూ తమలోని సృజనాత్మకతను ప్రదర్శిస్తున్నారు. సభలను సమర్థవంతంగా నడిపిస్తూ, తమ వాగ్ధాటితో కార్యక్రమ నిర్వహణను ఆకర్షణీయంగా తీర్చిదిద్దుతున్నారు.

ప్రాణదాతలుగానూ నిలుస్తున్నారు. పరిగి నుంచి విధులకు హాజరయ్యేందుకు వెళ్తున్న ముగ్గురు ఏఆర్ మహిళా కానిస్టేబులు దీపశ్రీ, వనజ, పద్మలు ప్రమాద స్థలిలో చూపిన చొరవ అభినందనీయం

ప్రమాదానికి గురైన బస్సు వెనుక ప్రయాణిస్తున్న వీరు, ఘటన జరిగిన ఐదు నిమిషాల్లోనే అక్కడికి చేరుకున్నారు. క్షణమాత్రం ఆలస్యం చేయకుండా, మరో విడుగురు కానిస్టేబుళ్లతో కలిసి మొత్తం 11 మంది క్షతగాత్రులకు సీపీఆర్ నిర్వహించి, వారి ప్రాణాలను కాపాడటంలో కీలక పాత్ర పోషించారు. బాధితులు స్పృహలోకి రాగానే వెంటనే వారిని ఆస్పత్రులకు తరలించారు.

గాయాలను లెక్కచేయని పోలీస్ ఉక్కు సంకల్పం ఇటీవల చేకెళ్ల బస్సు-టీవర్ ఢీకొన్న ఈ ఘటనలో పోలీసులు గాయాలను సైతం లెక్కచేయకుండా సహాయక చర్యల్లో నిమగ్నమయ్యారు. చేకెళ్ల, వికారాబాద్, పరిగి సబ్ డివిజన్ల నుంచి చేరుకున్న పోలీసులు ట్రాఫిక్ నియంత్రులైనా, ప్రమాదంలో చిక్కుకున్న వారిని సురక్షితంగా బయటకు తీశారు. ఫైర్ సిబ్బందితో కలిసి వెల్డింగ్ కట్టర్ల సాయంతో బస్సు రాడ్లను తొలగించి బాధితులను కాపాడారు. ఈ క్రమంలో పలువురు మహిళా పోలీసులు కు స్వల్ప గాయాలయ్యాయి.

సమయస్ఫూర్తితో వ్యవహరించి ప్రాణాలు కాపాడిన మహిళా పోలీసుల సేవార్చుకాన్ని ఉన్నతాధికారులు ప్రత్యేకంగా అభినందించారు.

### బెంగళూరులో సందడి చేసిన జానియర్ ఎన్టీఆర్



టాలీవుడ్ స్టార్ హీరో జానియర్ ఎన్టీఆర్ తన కొత్త సినిమా లుక్తో అభిమానులను ఆశ్చర్యపరిచారు. ఆదివారం బెంగళూరులోని కిమ్మో హాస్పిటల్లో సూతనంగా నిర్మించిన స్పెషాల్ టీ ట్యాక్సు ఆయన ప్రారంభించారు. ఈ సందర్భంగా ప్రశాంత్ నీల్ దర్శకత్వంలో తెరకెక్కుతున్న 'డ్రాగన్' చిత్రం కోసం పూర్తిగా మారిపోయిన ఆయన మేకోవర్ అందరి దృష్టిని ఆకర్షించింది. ఈ కార్యక్రమంలో ఎన్టీఆర్ తన తాత, దివంగత ముఖ్యమంత్రి ఎన్టీ రామారావును గుర్తుచేసుకుని భావోద్వేగానికి గురయ్యారు. "కర్ణాటకకు రావడం అమ్మమ్మ వాళ్ళ ఇంటికి వచ్చినట్లు ఉంటుంది. 1983 మార్చి 20న ఇదే ఆసుపత్రికి మా తాతగారు శంకుస్థాపన చేశారు. మళ్ళీ ఇన్నేక్షకు అదే నెలలో నేను ఇక్కడికి రావడం నా పూర్వజన్మ సుకృతం. ఇది తాతగారి ఆశీస్సులు, మీ అందరి ప్రేమ వల్లే సాధ్యమైంది" అని అన్నారు. ఆయన్ను చూసేందుకు ఆసుపత్రి వద్దకు అభిమానులు భారీగా తరలివచ్చారు. ఈ సందర్భంగా ఎన్టీఆర్ వారికి అభివాదం చేస్తూ, వాహనాలు నడిపేటప్పుడు జాగ్రత్తగా ఉండాలని సూచించారు. "డాక్టర్ అయితే ఏ స్పెషలిస్ట్ అవుతారు?" అన్న ప్రశ్నకు, తనకు పిల్లలంటే ఇష్టం కాబట్టి పీడియాట్రిషియన్ అవుతానని సమాధానమిచ్చారు. ప్రస్తుతం ఎన్టీఆర్ 'డ్రాగన్' సినిమా షూటింగ్లో పాల్గొంటున్నారు. ఈ సినిమా కోసం ఆయన చెవికి రింగ్ పెట్టుకుని కొత్త హెయిర్ స్టైల్తో కనిపించారు. ఈ చిత్రంలో ఆయన సరసన రుక్మిణి వసంత్ నటిస్తుండగా, బాలీవుడ్ నటుడు అనిల్ కపూర్ కీలక పాత్ర పోషిస్తున్నారు. ఎన్టీఆర్ పుట్టినరోజైన మే 20న సినిమా ఫస్ట్ లుక్ విడుదల చేసేందుకు చిత్ర బృందం సన్నాహాలు చేస్తోంది.

### మాధురి దీక్షిత్ చిన్న కుమారుడి చూశారా..!



బాలీవుడ్ ఎవర్ గ్రీన్ బ్యూటీ, 'ధక్ ధక్' గర్ల్ మాధురి దీక్షిత్ ఇంట సభారాలు నెలకొన్నాయి. ఆమె చిన్న కుమారుడు రియాన్ ఆదివారం 21వ ఏట అడుగుపెట్టాడు. ఈ సందర్భంగా మాధురి దీక్షిత్, ఆమె భర్త డాక్టర్ శ్రీరామ్ నేనే తమ కుమారుడికి సోషల్ మీడియా వేదికగా ప్రత్యేక పుట్టినరోజు శుభాకాంక్షలు తెలిపారు. రియాన్ చిన్ననాటి నుంచి ఇప్పటివరకూ ఉన్న అపురూపమైన జ్ఞాపకాలతో కూడిన ఒక వీడియోను వారు అభిమానులతో పంచుకున్నారు. ఈ వీడియోలో రియాన్ కేవలం చిన్నప్పటి అల్లరి మాత్రమే కాకుండా.. అతడిలోని ప్రత్యేక ప్రతిభను కూడా తల్లిదండ్రులు చూపించారు. కార్ రేసింగ్, వెయిట్ లిఫ్టింగ్, పియానో వాయింపడం వంటి అంశాల్లో రియాన్ నైపుణ్యాన్ని చూసి నెలీజున్న ఫిదా అవుతున్నారు. తమ కుమారుడి ఎదుగుదల పట్ల గర్వంగా ఉందని మాధురి పేర్కొన్నారు.

### 'భూమా దేవి' నా హృదయానికి దగ్గరైన పాత్ర: రష్మిక



నేషనల్ క్రష్ రష్మిక మందన్న తన కెరీర్లో మరో అరుదైన గౌరవాన్ని సొంతం చేసుకున్నారు. వ్యక్తిగతంగా, వృత్తిపరంగా ఎంతో ఉత్సాహంగా ఉన్న రష్మిక.. తెలంగాణ ప్రభుత్వం ప్రతిష్టాత్మకంగా ప్రకటించిన 'గర్డర్ తెలంగాణ చలనచిత్ర అవార్డులు 2025'లో ఉత్తమ నటిగా ఎంపికయ్యారు. శనివారం వెలువడిన ఈ ఫలితాల్లో 'ది గ్రేట్ ఫ్రెండ్' చిత్రంలోని ఆమె అద్భుత నటనకు గాను ఈ అవార్డు దక్కింది. ఈ సందర్భంగా రష్మిక సోషల్ మీడియా వేదికగా తన ఆనందాన్ని పంచుకున్నారు. "గర్డర్ ఫిల్మ్ అవార్డ్ లో ఉత్తమ నటిగా ఎంపిక కావడం చాలా సంతోషంగా ఉంది. నిజంగా కృతజ్ఞురాలిని. ఈ సినిమాలో నేను పోషించిన 'భూమా దేవి' పాత్ర నా మనసుకు ఎంతో దగ్గరైంది" అని ఎక్స్ వేదికగా పేర్కొన్నారు. తనపై నమ్మకం ఉంచిన దర్శకుడు రాహుల్ రవీంద్రన్, గీతా ఆర్ట్స్ సంస్థ, నిర్మాతలకు ఆమె కృతజ్ఞతలు తెలిపారు.

### ఉస్తాద్ భగత్ సింగ్: దమ్మున్నోడు దాటోచ్చు.. అబలపోయిన ట్రైలర్ టీజ్

పవన్ స్టార్ పవన్ కల్యాణ్, మాన్ డైరెక్టర్ హరీశ్ శంకర్ కాంబినేషన్లో తెరకెక్కుతున్న ప్రతిష్టాత్మక చిత్రం 'ఉస్తాద్ భగత్ సింగ్' నుంచి అభిమానులు ఎంతగానో ఎదురుచూస్తున్న అప్డేట్ వచ్చేసింది. సినిమా విడుదలకు సమయం దగ్గరపడుతుండటంతో ప్రమోషన్ వేగాన్ని పెంచిన చిత్రబృందం, తాజాగా 'ట్రైలర్ టీజ్' పేరుతో ఓ చిన్న వీడియోను విడుదల చేసింది. ఈ వీడియో సోషల్ మీడియాలో వైరల్ అవుతోంది. ఈ టీజర్లో పవన్ కల్యాణ్ చెప్పిన డైలాగ్ హైలైట్ గా నిలిచింది. "ఇందాక విన్నది భగవత్ గీత.. ఇది భగత్ గీత.. దమ్మున్నోడు దాటోచ్చు" అంటూ పవన్ తనదైన శైలిలో చెప్పిన డైలాగ్ ఫ్యాన్స్ కు గూస్ బంప్స్ తెప్పిస్తోంది. గబ్బర్ సింగ్ తర్వాత వీరిద్దరి కలయికలో పన్ను సినిమా కావడంతో అంచనాలు భారీగా



ఉన్నాయి. ఇప్పటికే విడుదలైన పాటలు, పోస్టర్లు సినిమాపై హైప్ ను పెంచగా, తాజా టీజర్ ఆ అంచనాలను నెక్స్ట్ లెవల్ కు తీసుకెళ్లింది. తమన్ అందించిన బ్యాక్ గ్రౌండ్ స్కోర్ వీడియోకు అదనపు బలాన్ని చేకూర్చింది. మైత్రి మూవీ మేకర్స్ నిర్మిస్తున్న ఈ చిత్రంలో పవన్ సరసన శ్రీలీల, రాశి ఖన్నా హీరోయిన్లుగా నటిస్తున్నారు. ఉగాది కానుకగా మార్చి 19న ఈ చిత్రాన్ని ప్రపంచవ్యాప్తంగా గ్రాండ్ గా విడుదల చేయనున్నట్లు మేకర్స్ ప్రకటించారు. ప్రస్తుతం సినిమా పనులు చివరి దశలో ఉన్నాయని, త్వరలోనే హూర్లి స్ట్రాయి ట్రైలర్ ను కూడా విడుదల చేయబోతున్నట్లు చిత్రబృందం తెలిపింది. మొత్తానికి మార్చి 19న ఢియేటర్లలో పండగ చేసుకోవడానికి పవన్ అభిమానులు సిద్ధమవుతున్నారు.



### కూతురి ఎంట్రి కోసం..

టాలీవుడ్ లో కుటుంబకథా నాయికగా ప్రత్యేక గుర్తింపు పొందిన నటి లయ. బాలన టీగా భద్రం కొడుకో సినిమాతో తెరంగేట్రం చేసి స్వయంవరం చిత్రంతో హీరోయిన్ గా మంచి గుర్తింపు సంపాదించింది. ఆ తర్వాత ప్రేమించు, మనసున్న మారాజు, హనుమాన్ జంక్షన్, శివరామరాజు, అదిరిందయ్యా చంద్రం వంటి సినిమాల్లో నటించింది. పెండ్లి తర్వాత సినిమాలకు దూరమై ఆమె రికాలోస్థిరపడ్డ ఆమె. కొన్నేళ్ల విరామం తర్వాత మళ్ళీ నటనలోకి అడుగుపెట్టింది. తమ్ముడు మూవీతో రీ ఎం ట్రీ

ఇచ్చిన ఆమె తాజాగా సాంప్రదాయిని సుప్పిని సుద్దపూసని మూవీతో ప్రేక్షకుల ముందుకు వచ్చింది. ఇందులో నటుడు శివాజీతో కలిసి ముఖ్య పాత్ర పోషించింది. సినిమా ప్రమోషన్ లో పాల్గొన్న నటి తన కూతురు శ్లోకాకు నటనపై ఇంట్రెస్ట్ ఉందని, సరైన అవకాశం వస్తే ఆమెను కూడా ప్రేక్షకుల ముందుకు తీసుకు రావాలని ఆలోచన చేస్తున్నట్లు వెల్లడించింది.



### ఓటీటీలోకి ఫంక్తి

టాలీవుడ్ నటుడు విశ్వక్ సేన్ నటించిన కొత్త సినిమా ఫంక్తి. జాతి రత్నాలు ఫేమ్ అనుదీప్ కేవీ దర్శకత్వం వహించిన ఈ మూవీ ఫిబ్రవరి 13న రిలీజై ఆశించిన ఫలితాలు రాబట్టలేక పోయింది. సుమారు రూ. 25 కోట్ల బడ్జెట్ తో తెరకెక్కిన ఈ చిత్రం బాక్సాఫీస్ వద్ద కేవలం రూ. 10 కోట్లు మాత్రమే రాబట్టినట్లు తెలుస్తోంది. ఇప్పుడీ సినిమా ఓటీటీలోకి రానుంది. ఈ మేరకు అధికారికంగా ప్రకటన వచ్చేసింది. నెట్ ఫ్లిక్స్ వేదికగా మార్చి 13 నుంచి స్ట్రీమింగ్ కానుంది. ప్రస్తుతానికి తెలుగులో మాత్రమే అందు బాటలో ఉండే అవకాశం ఉంది. సినిమా కథ విషయానికొస్తే.. రూ. 4 కోట్ల బడ్జెట్ తో సినిమా తీస్తానని నిర్మాత సుదర్శన్ హామీ ఇచ్చి రూ. 40 కోట్లు ఖర్చు పెట్టిస్తాడు. అయినా కూడా సినిమా పూర్తికాదు. బడ్జెట్ భారీగా పెరిగిపోయిందనే టెన్షన్ తో నిర్మాత ఆరోగ్యం క్షీణిస్తుంది. దీంతో ఈ సినిమా నిర్మాణ బాధ్యతలను ఆయన కూతురు చిత్ర తీసుకుంటుంది. ఆ తర్వాత ఏం జరిగిందనేది కథ.



### సల్మాన్ ఖాన్ తో జోడేగా?

ఏజ్ పెరుగుతున్నా సయంతార క్రేజ్ ఏమాత్రం తగ్గట్లేదు. లేడీ సూపర్ స్టార్ ట్యాగ్ కు తగ్గట్లు అగ్ర హీరోల సినిమాల్లో పరుసగా అవకాశాలు దక్కించుకుంటుంది. ఇటీవల తెలుగులో మెగాస్టార్ చిరంజీవి తో కలిసిన నటించిన 'మన శంకర వరప్రసాద్ గారు' తో బ్లాక్ బస్టర్ హిట్ అందుకుంది. ఇప్పుడు మరో స్టార్ హీరోతో సయన్ ఒక మాస్ ఎంటర్టైన్మెంట్ లో జతకట్టనున్నట్లు తెలుస్తోంది. ఇప్పటికే షారుఖ్ ఖాన్ తో కలిసి జవాన్ మూవీతో బాలీవుడ్ లోకి ఎంట్రి

ఇచ్చిన ఈ అమ్మడు.. తాజాగా సల్మాన్ ఖాన్ కు జోడేగా నటించబోతున్నట్లు టాక్ వినిపిస్తోంది. ఈ చిత్రాన్ని దిల్ రాజు నిర్మిస్తుండగా.. వంటి వైడిపల్లి దర్శకత్వం వహిస్తారని సమాచారం. సల్మాన్ ఖాన్ ప్రస్తుతం 'గల్వాన్ యుద్ధం' ప్రాజెక్టులో బిజీగా ఉన్నాడు. అది పూర్తి చేసిన తర్వాత ఏప్రిల్ నుంచి ఈ మూవీ షూటింగ్ ప్రారంభమయ్యే అవకాశం ఉన్నట్లు తెలుస్తోంది. అయితే దీనిపై మేకర్స్ నుంచి స్పష్టత రావాల్సి ఉంది.

